

गत दो दशकों से बिहार के हर चुनाव की शुरुआत नीतीश से होती थी और अंत भी उन्हीं पर होता था

पर अब गिरते स्वास्थ्य के कारण नीतीश के लिए कठिन हो गया है, जदयू को उन्हें मुख्यमंत्री बनाने के लिए बाध्य करना

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 22 अक्टूबर। पिछले दो दशकों से नीतीश कुमार के प्रभुत्व के कारण बिहार की राजनीति चिरपरिचित और जाने -माने तरीके से ही आगे बढ़ रही थी। अब उनके पीछे हटने से जातीय समीकरणों, गठबंधन की चालों और राजनीतिक अस्तित्व की जद्दोजहद का ऐसा खुला मैदान तैयार हो गया है, जो एनडीए (राष्ट्रीय जनतांत्रिक गठबंधन) को भी नया रूप दे सकता है। हालांकि, नीतीश ने चुनाव से खुद को पूरी तरह अलग नहीं किया है, लेकिन गिरते स्वास्थ्य के कारण उनके लिए अपनी पार्टी, जनता दल (यूनाइटेड), को फिर से मुख्यमंत्री की कुर्सी तक ले जाना मुश्किल हो रहा है।

पिछले बीस वर्षों से बिहार में हर चुनाव नीतीश कुमार के नाम से शुरू होकर उन्हीं पर खत्म होता था। पार्टियाँ, गठबंधन, जातीय जोड़-तोड़, सब कुछ उन्हीं के इर्द-गिर्द घूमता था। लेकिन 2025 का चुनाव उनके स्वास्थ्य

■ वर्तमान चुनाव में राजनीतिक दल त्रिकोणीय संघर्ष में उलझे हैं और अब बिहार की राजनीति एक ही नेता के चारों तरफ ही नहीं घूमेगी, बल्कि कई सितारे उभरे हैं, अपने-अपने प्रभाव क्षेत्र को बढ़ाने के लिए।

■ भाजपा ने अपना दांव कुशवाहा जाति पर लगाया है, जिसके नेता सम्राट चौधरी को अपने मुख्यमंत्री पद के उम्मीदवार के रूप में प्रस्तुत कर रही है।

■ भाजपा के मुख्यमंत्री पद के लिए दूसरा विकल्प है, एक्स्ट्रीमली बैकवर्ड क्लास (ईबीसी) के नेता (36 प्रतिशत जनसंख्या) हरी सहनी

■ जदयू की एक दिक्कत यह है, कि हालांकि, उसकी मूल ताकत बिहार में ईबीसी वोट बैंक है, किन्तु उसके चार में से तीन नेता सवर्ण हैं।

■ जदयू की समस्या यह भी है कि नीतीश ने अपने व्यक्तित्व के कारण पार्टी को बांधे रखा और किसी को इतना ताकतवर नहीं बनने दिया कि उनकी जगह ले सके।

कारणों से उनके राजनीतिक सफर के अंतिम चरण जैसा लग रहा है।

नीतीश के धीरे-धीरे सक्रिय राजनीति से पीछे हटने के साथ, बिहार की राजनीति की गति और परिणाम दिशा तय करने वाले एक नेता द्वारा छोड़ा गया खालीपन एकदम सामने नज़र आने लगा है।

इस खालीपन ने सत्ता की लड़ाई को त्रिकोणीय संघर्ष बना दिया है। भाजपा इस जगह को भरने की कोशिश में है, जदयू अपने परंपरागत वोटबैंक को बचाने की जद्दोजहद कर रही है, और छोटी पार्टियाँ अपना हिस्सा बढ़ाने के लिए हरसंभव प्रयास में लगी हैं। इसका नतीजा सिर्फ यह तय नहीं करेगा कि बिहार में कौन सरकार बनाएगा, बल्कि यह भी कि, जाति, नेतृत्व की महत्वाकांक्षाओं और चुनावी गणित के दबावों के बीच एन.डी.ए. एकजुट रहेगा है या बिखर जाएगा।

इसने एक ऐसे चुनाव का मंच तैयार कर दिया है, जो किसी एक बड़े नेता द्वारा नहीं, बल्कि प्रतिस्पर्धी नेताओं के एक समूह द्वारा परिभाषित होगा।

(शेष अंतिम पृष्ठ पर)

भीलवाड़ा के धुवाला में नया औद्योगिक क्षेत्र बनेगा

जयपुर, 22 अक्टूबर। मुख्यमंत्री भजनलाल शर्मा ने नवीन औद्योगिक क्षेत्र की स्थापना के लिए भीलवाड़ा जिले की माण्डल तहसील के ग्राम

■ मुख्यमंत्री भजनलाल शर्मा ने रीको को 82.60 हैक्टेयर भूमि आवंटन को मंजूरी दी।

धुवाला में राजस्थान राज्य औद्योगिक विकास एवं विनियोजन निगम लिमिटेड (रीको) के लिए भूमि आवंटन के प्रस्ताव को मंजूरी दी है।

मुख्यमंत्री ने रीको को ग्राम धुवाला में नवीन औद्योगिक क्षेत्र की स्थापना के लिए 82.60 हैक्टेयर भूमि आवंटन की स्वीकृति प्रदान की है। यह भूमि राजस्थान औद्योगिक क्षेत्र आवंटन नियम, 1959 के नियम 11ए के अंतर्गत गैर प्रदूषणकारी औद्योगिक इकाइयों की स्थापना की शर्त पर आवंटित की गई है।

क्षेत्र से राजद की इशरत परबैन और कांग्रेस के तौकीर आलम खड़े हैं। वैशाली विधानसभा क्षेत्र से राजद के अजय कुशवाहा कांग्रेस के संजीव सिंह के खिलाफ, कहलगंगा विधानसभा क्षेत्र से राजद के रजनीश भारती कांग्रेस के प्रवीण कुशवाहा के खिलाफ, वारसलीगंज विधानसभा क्षेत्र से राजद की अनीता देवी कांग्रेस के सतीश कुमार उर्फ मंटन सिंह के खिलाफ और (शेष अंतिम पृष्ठ पर)

विश्व के सबसे जाने-माने म्यूज़ियम लूव्र में चोरी की ऐतिहासिक घटना एक टीवी इवेंट बनी

चोरी की वारदात की कमियाँ, खास बातों पर टीवी में बहस चल रही है, जैसे कोई क्रिकेट मैच पर एक्सपर्ट कमेंट आते हैं

- घटना चोरी की अद्भूत थी, क्योंकि रात के अंधेरे में नहीं, दिन के उजाले में म्यूज़ियम खुलने के बाद हुई।
- चोरी गए आभूषण व अन्य आर्टिफैक्ट्स उस काल के थे, जब फ्रांस अपने वैभव के चरम पर था, उन्नीसवीं शताब्दी में।
- एक्सपर्ट इस बात पर एकमत से थे कि बेशकीमती हीरा-पन्ना जटित आभूषण बरामद हो जायेंगे, हालांकि, कई टीमें बनाकर भेजी जा चुकी हैं, चोरी को अंजाम देने वालों को पकड़ने के लिए।

जिस तरह से चोरी को अंजाम दिया, उससे फ्रांसीसी पुलिस और सुरक्षा एजेंसियों भारी शर्मिंदगी उठानी पड़ी है। यह कृत्य रात के अंधेरे में नहीं किया गया, बल्कि यह चोरी सुबह के समय संग्रहालय के खुलने के आधे घंटे के अंदर, पेरिस के एक व्यस्त हिस्से के बीच हुई। हालांकि, कुछ संयोग भी थे। अपनी जल्दबाजी या कहीं कि

लापरवाही में, चोरों ने सम्राज्ञी यूजीन का अनमोल ताज गिरा दिया, जो नेपोलियन की पत्नी थी, और वह सड़क पर पड़ा हुआ मिला। इस ताज में 1350 से अधिक हीरे और लाम्भा 57 पत्रे थे। यह चोरी कोई गुप-चुप घटना नहीं थी, बल्कि यह खुलेआम दिन के उजाले में हुई थी, पेरिस के केंद्रीय इलाके में क्वाई फ़ैकोइस मित्राँ पर, जहाँ एक

बड़ी मोबाइल सीढ़ी लूव्र की दीवारों पर लगाई गई थी, ताकि ऊपरी मंजिल के कक्ष तक पहुंचा जा सके, जहां आभूषण प्रदर्शित थे। यूरोप भर में और प्रमुख आभूषण विक्रेताओं को इस चोरी के बारे में चेतावनी भेजी गई है ताकि इन अमूल्य कलाकृतियों के खरीद-फरोख्त को जल्दी से ट्रैक किया जा सके। हालांकि,

जिस विशेषज्ञता से पूरी चोरी की योजना बनाई गई और अंजाम दी गई, इससे यह साफ है कि चोर बेहद सतर्क होंगे। इस दुस्साहसी चोरी में चोरों ने एक ट्रक पर लदी सीढ़ी का इस्तेमाल करके संग्रहालय की पहली मंजिल की खिड़की तक पहुंचे और फिर बिजली से चलने वाले कटर से खिड़की को काटकर अंदर प्रवेश किया। इसके बाद, वे एक गैलरी से होकर यात्रा की और उस कक्ष तक पहुंचे जहाँ आभूषण प्रदर्शित थे।

यह डकैती तो शर्लक होम्स को भी निश्चित रूप से हैरान करती, अगर लूव्र की चोरी का यह मामला बीसवीं सदी की शुरुआत में उनके पास आता और वॉटसन उनके सामने बैठे होते तो वे भी हैरान होते। दुर्भाग्यवश, यह घटना सौ साल बाद हुई, और अब यह केवल शर्लक होम्स सोसाइटी ही है, जो अब

अपने इन-हाउस सर्जों में सक्रिय हो सकती है। होम्स के जमाने में तो जब टीवी पत्रकारिता अस्तित्व में नहीं थी, लेकिन अभी कई यूरोपीय और अमेरिकी टीवी चैनलस पुराने आभूषण चोरों से बातचीत कर रहे हैं, जो इस पूरे योजना के विशेषज्ञ दृष्टिकोण को साझा कर रहे हैं।

ये पुराने चोर वे पूरी योजना और कार्यान्वयन की सराहना तो करते हैं, वे कई गलतियों और असफलताओं की ओर भी इशारा करते हैं, जो चोरों को पकड़ने में मदद कर सकती हैं। उन्होंने एक मोटरसाइकिल छोड़ी है, जिसे चोरों ने जलाने की कोशिश की थी। चुराए गए आभूषणों में नेपोलियन की रानी यूजीन और फ्रांसीसी शाही परिवार के अन्य सदस्यों के आभूषण शामिल हैं। खोए हुए आभूषण मुख्य रूप (शेष अंतिम पृष्ठ पर)

‘गृहमंत्री अमित शाह को जन्मदिन की हार्दिक बधाई’

नयी दिल्ली, 22 अक्टूबर। प्रधानमंत्री नरेंद्र मोदी ने केंद्रीय गृह मंत्री अमित शाह को आज 61 वें जन्मदिन की हार्दिक बधाई दी।

■ प्रधानमंत्री नरेन्द्र मोदी ने गृहमंत्री को एक्स पर 61 वें जन्मदिन की शुभकामनाएं दीं।

प्रधानमंत्री ने 'एक्स' पर साझा किए गए एक संदेश में, शाह के जनसेवा के प्रति अटूट समर्पण और भारत के आंतरिक सुरक्षा तंत्र को मजबूत करने में उनकी महत्वपूर्ण भूमिका की सराहना की। " गृह मंत्री अमित शाह जी को जन्मदिन की हार्दिक शुभकामनाएं। जनसेवा के प्रति उनका समर्पण और प्रत्येक भारतीय की सुरक्षा और सम्मान सुनिश्चित करने के लिए उनके अथक प्रयास वास्तव में सराहनीय हैं। ईश्वर उन्हें दीर्घायु और स्वस्थ जीवन प्रदान करे।"

छः दिन में चौथी बार ट्रंप ने दोहराया कि मोदी ने उनसे फोन पर नया वादा किया

वादा है, “भारत अब रूस से तेल की खरीद लगातार कम कर रहा है”

■ विदेश मंत्रालय के प्रवक्ता दूसरी तरफ बार-बार यह कह रहे हैं कि उनके पास ऐसी कोई जानकारी नहीं है कि मोदी ने ट्रंप से ऐसा कोई वायदा किया हो।

■ उन्होंने यह टिप्पणी वाइट हाउस पर दिवाली का दिया जलाते हुए ट्रंप प्रशासन के शीर्ष अधिकारियों और प्रमुख भारतीयों के सामने की।

■ विपक्ष ने इस घटनाक्रम पर कटाक्ष किया कि मोदी छुपाते हैं और ट्रंप उजागर करते हैं।

ने मोदी से बात की और उन्हें दीवाली की शुभकामनाएं दीं।

कांग्रेस के जनरल सेक्रेटरी (संचार प्रभारी) जयराम रमेश ने कहा, "प्रधानमंत्री ने आखिरकार सार्वजनिक रूप से स्वीकार किया कि राष्ट्रपति ट्रंप ने उन्हें कॉल किया और दोनों ने एक-दूसरे से बात की। लेकिन प्रधानमंत्री ने सिर्फ यही कहा कि अमेरिकी राष्ट्रपति ने दीवाली की शुभकामनाएं दीं। लेकिन जहां मोदी छिपाते हैं, वहीं ट्रंप उजागर करते हैं।" रमेश ने एक्स पर कहा, "अमेरिकी राष्ट्रपति ने कहा कि दीवाली की शुभकामनाएं देने के अलावा, उन्होंने रूस से भारत के तेल आयात पर बात की और यह आश्वासन लिया कि ये आयात बंद कर दिए जाएंगे। यह छः

दिनों में चौथी बार है जब अमेरिकी राष्ट्रपति ने भारत की नीति की घोषणा की है।

जयराम ने कहा, पहले, राष्ट्रपति ट्रंप ने 10 मई की शाम को ऑपरेशन सिंदूर को बंद करने की घोषणा कर दी, वो भी भारत के प्रधानमंत्री मोदी से पहले।

बुधवार सुबह एक पोस्ट में, मोदी ने कहा, "धन्यवाद राष्ट्रपति ट्रंप, आपकी कॉल और दीवाली की शुभकामनाओं के लिए।"

मोदी ने कहा, "यह रोशनी का त्योहार है, आशा है कि हमारी दोनों महान लोकतांत्रिक प्रणालियाँ दुनिया को रोशन करती रहेंगी और सभी प्रकार (शेष अंतिम पृष्ठ पर)

संजय अग्रवाल व वी.के. सिंह सँभालेंगे

राजस्थान की कानून-व्यवस्था

चाँतीस आईपीएस का तबादला, आनंद श्रीवास्तव डीजीएसओजी, सचिन मित्तल जयपुर पुलिस कमिश्नर बने

-कार्यालय संवाददाता-

जयपुर, 22 अक्टूबर । राज्य सरकार ने आदेश जारी कर बुधवार को भारतीय पुलिस सेवा (आई.पी.एस.) के 34 अधिकारियों का तबादला किया है। आई.पी.एस. संजय अग्रवाल और वी.के.सिंह को राजस्थान में कानून-व्यवस्था की जिम्मेदारी सौंपी गई है। जयपुर पुलिस कमिश्नर के पद से बीजू जॉर्ज जोसेफ को हटाकर अब सचिन मित्तल को यह जिम्मा दिया गया है। जोसेफ को मित्तल की जगह अतिरिक्त पुलिस महानिदेशक कार्मिक के पद पर लगाया है। साथ ही आई.पी.एस. दिनेश एम.एन. को एंटी टेररिस्ट स्क्वाड (एटीएस) और एंटी गैंगस्टर टास्क फोर्स (एजीटीएफ) जयपुर का एडीजी बनाया गया है।

आदेश के मुताबिक संजय कुमार

■ दिनेश एमएन को एंटी टैरिस्ट स्क्वाॅड एटीएस तथा एजीटीएफ का अतिरिक्त महानिदेशक बनाया, विशाल बंसल अतिरिक्त महानिदेशक एमओजी बने।

अग्रवाल को महानिदेशक पुलिस तथा वी.के. सिंह को अतिरिक्त महानिदेशक पुलिस, कानून एवं व्यवस्था (लॉ एंड ऑर्डर) के पद पर जिम्मेदारी सौंपी है। वर्ष 1993 बैच के आई.पी.एस. गोविंद गुप्ता को महानिदेशक ए.सी.बी. के पद पर लगाया गया है। इससे पहले वे जेल महानिदेशक थे। इसी प्रकार वर्ष 1994 बैच के आई.पी.एस. अनिल पालीवाल को सरकार ने डीजी प्रशिक्षण एवं यातायात में लगा दिया है। वे अभी तक टेलीकॉम और ट्रैफिक में अपनी सेवा दे रहे थे। 1994 बैच के आईपीएस आनंद श्रीवास्तव को महानिदेशक स्पेशल

ऑपरेशन्स (एसओजी) के पद पर लगाया है। पहली बार एसओजी-एटीएस में डीजी का पद बनाया गया है। वर्ष 1994 बैच के आई.पी.एस. अशोक राठौड़ को जेल महानिदेशक की जिम्मेदारी सौंपी गयी है। मालिनी अग्रवाल को महानिदेशक एवं कमांडेड जनरल, गृह रक्षा, राजस्थान जयपुर, डॉ. प्रशाखा माथुर को अतिरिक्त महानिदेशक

आयोजना, आधुनिकीकरण व कल्याण, राजस्थान के पद पर लगाया है। सुष्मिता विश्वास को अतिरिक्त पुलिस महानिदेशक रेल्वेज राजस्थान, संजीव कुमार नर्जी

को अतिरिक्त पुलिस महानिदेशक कम निदेशक राजस्थान पुलिस अकादमी जयपुर, विशाल बंसल को अतिरिक्त पुलिस महानिदेशक, विशेष प्रचलन समूह (एस.ओ.जी.) के पद की जिम्मेदारी सौंपी है।

इसी प्रकार डॉ. हाव सिंह घुमरिया को अतिरिक्त पुलिस महानिदेशक अपराध शाखा, राजस्थान, एस.संगाथर को अतिरिक्त पुलिस महानिदेशक सतर्कता राजस्थान, पी. रामजी को अतिरिक्त पुलिस महानिदेशक जेल राजस्थान, रूपिन्दर सिंघ को अतिरिक्त पुलिस महानिदेशक आम्ड बटालियन एवं राज्य आपदा प्रतिसाद बल (एसडीआरएल) के पद का जिम्मा सौंपा है।

भूपेन्द्र साह को अतिरिक्त पुलिस (शेष अंतिम पृष्ठ पर)

वाराणसी एयरपोर्ट पर इंडिगो विमान की आपात लैंडिंग

वाराणसी, 22 अक्टूबर। कोलकाता से श्रीनगर जा रही इंडिगो एयरलाइंस की उड़ान संख्या 6ई-6961 को बुधवार शाम ईंधन रिसाव (फ्यूल लीक) की सूचना के बाद

■ विमान में ईंधन रिसाव की सूचना के बाद यह कदम उठाया गया।

वाराणसी लाल बहादुर शास्त्री अंतरराष्ट्रीय हवाई अड्डे पर आपात लैंडिंग करानी पड़ी।

पायलट ने स्थिति की गंभीरता को देखते हुए तत्काल वाराणसी के हवाई यातायात नियंत्रण (एटीसी) से संपर्क कर लैंडिंग की अनुमति मांगी। अनुमति मिलने पर विमान को शाम 4:10 बजे सुरक्षित रूप से रनवे पर उतारा गया। गोमती जोन पुलिस के अनुसार, विमान में सवार सभी 166 यात्री पूरी तरह सुरक्षित हैं। यात्रियों को सुरक्षित (शेष अंतिम पृष्ठ पर)

विचार बिन्दु

मनुष्य अपना स्वामी नहीं, परिस्थितियों का दास है। –भगवतीचरण वर्मा

राजस्थान में कृषि शिक्षा को केंद्र के अधीन अथवा उपभोक्ता संरक्षण क़ानून के अंतर्गत लाना अब बेहद जरूरी!

राज्य में कृषि शिक्षा की जो दुर्दशा राज्य सरकार ने की है वैसी पूर्व में कभी नहीं देखी गयी। ढाई दशक से दोनों पार्टिओं की सरकारों ने इस दुर्दशा को बढ़ाने में योगदान दिया। प्रशासन में सचिव वित्त, सचिव कृषि और उनके सहयोगिओं ने इस अवर्नात प्रक्रिया में सम्बंधित मंत्रिओं और मुख्य मंत्री का भरपूर सहयोग किया।

इसलिए यदि दोषी माना जाये तो सम्पूर्ण शासन-प्रशासन व्यवस्था ही इस विध्वंस के लिए जिम्मेदार है।

खामिजामा इसका बहुत बड़ा है देश द्रोह जैसा, एक तो धोखा उन छात्रों और उनके अभिवावकों के साथ जो विज्ञापन के अनुसार कृषि शिक्षा ग्रहण करने विश्वविद्यालय में प्रवेश लिए और जिस पर पेरेंट्स ने चार वर्षों तक उस शिक्षा का वित्तीय भार झेला हो सकता है, कईओं ने कर्ज भी लिया हो किसी ने अपनी खेती कुछ वर्ष के लिए किसी से आर्थिक सहयोग के बदले उसे एक अर्वाध के लिए दे दी हो और कुछ ने संभवतः अपनी पुस्तैनी खेती इस खातिर बेच भी दी हो, इन सबसे बेखबर और बेफिक्र राज्य की शासन व्यवस्था समुचित शिक्षा संसाधन उपलब्धता जुटाने में निष्क्रिय और असफल रही।

यह लेख लिखने के लिए मैंने कृषि शिक्षित छात्रों के बहुत सीमित एम्प्लॉयमेंट अवसरों या कर्हे नगण्य अवसरों की एक अंग्रेजी अखबार टाइम्स ऑफ़ इंडिया दिनांक अक्टूबर 6 में छपी खबर पढ़ने के उपरान्त उत्पन्न मानसिक पीड़ा स्वरूप लिखा। खबर का आधार नेशनल इंस्टीट्यूशनल रैंकिंग फ्रेम वर्क के आंकलन को आधार बनाते हुए भारतीय कृषि अनुसन्धान परिषद् के डिप्टी डायरेक्टर जनरल डॉ आर.सी. अग्रवाल द्वारा विस्तृत विश्लेषण करते हुए लिखी गई। पूरा व्योरा पढ़ने पर आभास हुआ कि राजस्थान में कृषि शिक्षा व अनुसन्धान के बारे ये कितनी सटीक और सत्य प्रतीत होती है। खबर के अनुसार केवल 29 प्रतिशत कृषि स्नातक ही कैपस प्लेसमेंट के अंतर्गत विभिन्न पदों के लिए योग्य पाए गए। रिपोर्ट आगे भी बहुत कुछ कहती है विशेष तौर पर कि अधिकांश प्रत्याशी प्रैक्टिकल और स्किल्स परफॉर्म करने में नाकाम थे। इका आशय है कि अध्ययन की अर्वाध में प्रैक्टिकल और प्रैक्टिस दक्षता व् आधुनिक उपकरणों पर कार्य अनुभव में वे सभी अयोग्य साबित हुए।

अभी यह एक आंकलन रिपोर्ट है आगे ऐसी रिपोर्टें और पब्लिश होंगी। तब कृषि शिक्षा में गिरावट

यदि भारत को कृषि संपन्न और सुद्रण बनाये रखना है तो यह काम केंद्र की परिधि में ही वांछनीय है। यह ऐसा महत्वपूर्ण महकमा है जिसे हम देश की रीढ़ कह सकते हैं। देश की समस्त जनता की उदरपूर्ति और स्वास्थ्य यदि ठीक से साध लिया गया तो सभी अन्य संसाधनों को सुचारु चलाने के लिए कोई भी व्यक्ति अपने शरीर और उदर को नहीं देखेगा।

कि एक लेखक ने ऐसी स्तिथि के लिए पूर्व में चेताया था।

जब वैसी स्तिथि सामने होगी उस समय कृषि विश्व विद्यालयों की प्रयोगशालाओं में उपस्तिथि देशी और विदेशी उपकरण जंग खाकर कवाड़ में नीलाम हो जायेंगे। तब की सरकारें संभवतः फिर से वर्ल्ड बैंक अथवा ऐसी ही कोई और अन्तर्राष्ट्रीय संस्था से कर्ज या आर्थिक सहायता की गुहार करेंगी। लेकिन भारत में तब कोई स्वामीनाथन अथवा कार्लोस सरीखा वैज्ञानिक उपलब्ध नहीं होगा।

देश कितनी ही तरक्की कर ले तरक्की के स्थायुत्व और सतत विकास का रास्ता तब तक नहीं खुलेगा जब तक कृषि शिक्षा, अनुसन्धान और उसके खेतों तक प्रसार की कड़ियाँ निर्माण होकर सुद्रण नहीं बनेंगी। ऐसा तभी संभव होगा जब सम्पूर्ण कृषि शिक्षा, अनुसन्धान और तकनीक प्रसार के कार्य को केंद्र अपने हाथ में नहीं लेता।

इसलिए यदि भारत को कृषि संपन्न और सुद्रण बनाये रखना है तो यह काम केंद्र की परिधि में ही वांछनीय है। यह ऐसा महत्वपूर्ण महकमा है जिसे हम देश की रीढ़ कह सकते हैं। देश की समस्त जनता की उदरपूर्ति और स्वास्थ्य यदि ठीक से साध लिया गया तो सभी अन्य संसाधनों को सुचारु चलाने के लिए कोई भी व्यक्ति अपने शरीर और उदर को नहीं देखेगा।

मैं जो ऐसा अनुभव कर पा रहा हूँ उसका मुख्य कारण है मेरा भुक्तभोगी होना। वर्ष 1962 के बाद के समय मैंने अपने परिवार सहित अमेरिका का लाल गेहूँ खाया है जिसे परिवार का कोई सदस्य घंटों राशन की दूकान पर लाईन में खड़े होकर प्राप्त करता था। आज की पीढ़ी ऐसी अवस्था की पीड़ा को तबतक अनुभव नहीं सकती जबतक वे एक बार ऐसी स्तिथि से न गुजरें।

अंत में मेरी केंद्र सरकार से गुजारिश है कि वह राजस्थान प्रदेश की सम्पूर्ण कृषि शिक्षा, अनुसन्धान और सम्बंधित टेक्नोलॉजी ट्रांसफर का ताना-बाना अविलम्ब अपने अधीन करे। यदि ऐसा करना असंभव हो तो इस शिक्षा, अनुसन्धान और तकनीकी प्रसार कार्य को 'उपभोक्ता संरक्षण क़ानून' के अंतर्गत किया जाय ताकि अपने अधिकार के लिए सम्बंधित लोग संघर्ष कर सकें और अधिकारों पर कुठाराघात करने वालों को उत्तरदायी ठहरा कर उन पर समुचित आर्थिक दंड दिलाव सकें।

मेरा यह सुझाव सम्पूर्ण कृषि क्षेत्र के बचाव, उन्नयन और विकास के लिए श्रेयकर रहेगा और प्रदेश का किसान सभी दृष्टिओं से अधिक लाभान्वित होगा। आशा करता हूँ कृषि के बारे में मेरे इन दो सुझावों पर सरकार निष्पक्ष विचार कर निर्णय लेगी।

विघटन होते और न देखें वांछित कार्यावली अपेक्षित है। श्रीराम किसानी और किसानों की भली करें।

–अतिथि सम्पादक,

प्रो.वीर बहादुर सिंह,


पूर्व कुलपति एवं डीरी व् खाद्य प्रौद्योगिकी, महाराणा प्रताप कृषि एवं प्रौद्योगिकी विश्व विद्यालय, उदयपुर राजस्थान




पंडित अनिल शर्मा

श्रेष्ठ चौघड़िया: शुभ सूर्योदय से 7:59 तक, चर 10:47 से 12:11 तक, लाभ अमृत 12:11 से 2:59 तक, शुभ 4:24 से सूर्यास्त तक।


राहूकाल: 1:30 से 3:00 तक। सूर्योदय 6:35, सूर्यास्त 5:55




मेघ
परिवार में आपसी सहयोग-समन्वय बना रहेगा। परिवार में धार्मिक-मांगलिक कार्य सम्पन्न हो सकते हैं। परिवार में उत्सव जैसा माहौल रहेगा।




वृष
मित्रों/रिश्तेदारों से चल रहे आपसी मतभेद समाप्त होंगे। विवादित मामलों से राहत मिल सकती है। अस्त-व्यस्त दिनचर्या में सुधार होगा। व्यावसायिक/आर्थिक स्थिति ठीक रहेगी।




मिथुन
व्यावसायिक कार्यों से संबंधित आर्थिक समस्या का समाधान हो सकता है। संभावित खोत से धन प्राप्त होगा। आज महत्वपूर्ण मामलों में दुविधा बनी रहेगी।




कर्क
घर-परिवार में अतिथियों का आमगमन बना रहेगा। परिवार में उत्सव जैसा माहौल रहेगा। परिवार में सुख-सुविधाएं बढ़ेंगी। व्यावसायिक/आर्थिक स्थिति ठीक रहेगी।




सिंह
परिवार में मन को प्रसन्न करने वाले संदेश प्राप्त होंगे। परिजनों के सहयोग से वर्तमान समस्या का समाधान हो सकता है। व्यावसायिक/आर्थिक स्थिति ठीक रहेगी।




कन्या
आर्थिक/वित्तीय मामलों के लिए दिन अच्छा रहेगा। आय में वृद्धि होगी। व्यावसायिक संपर्क बनेंगे। व्यावसायिक अनुबंध प्राप्त होंगे। वाणी पर संयम रखना ठीक रहेगा।




तुला
व्यावसायिक कार्यों में व्यस्तता बनी रहेगी। नवीन कार्य योजना का क्रियान्वयन होगा। अटके हुए कार्य बरने लेंगे। आर्थिक स्थिति ठीक रहेगी। धार्मिक स्थान की यात्रा संभव है।




वृश्चिक
घर-गृहस्थी के खर्चों में अनावश्यक वृद्धि हो सकती है। घर-परिवार में महत्वपूर्ण मामलों में दुविधा बनी रहेगी। आज अंगरंग कार्यों में समय खराब हो सकता है।




धनु
आर्थिक/वित्तीय मामलों के लिए दिन अच्छा रहेगा। आय में वृद्धि होगी। संभावित धन प्राप्त होगा। व्यावसायिक कार्यों में प्रगति होगी। स्वास्थ्य का ध्यान रखें।



मकर
व्यावसायिक कार्यों को प्राथमिकता से करने का प्रयास करें। व्यावसायिक कार्यों में आ रही अड़चनें दूर होने लेंगी। नवीन कार्यों में उचित सफलता मिलेगी। व्यावसायिक आय में वृद्धि होगी।



कुंभ
नवीन कार्यों के संबंध में सकारात्मक आश्वासन प्राप्त होगा। अटके हुए कार्य बरने लेंगे। धार्मिक-मांगलिक कार्यों में भाग ले सकते हैं। व्यावसायिक/आर्थिक स्थिति ठीक रहेगी।



मीन
चन्द्रमा अष्टम भाव में शुभ नहीं है। शुभ कार्यों में व्यवधान उत्पन्न हो सकते हैं। आज आवश्यक कार्यों में विराम्य हो सकता है। यात्रा में दुर्घटना का भय बना रहेगा।

भारतीय संस्कृति में प्रकृति संरक्षण का प्रतीक है “गोवर्धन पूजा”

गोवर्धन पूजा को अन्नकूट महोत्सव भी कहा जाता है, जिसका अर्थ है भोजन का पहाड़। इस दिन भक्तजन 56 प्रकार के व्यंजन छप्पन भोग तैयार कर भगवान श्रीकृष्ण और गोवर्धन पर्वत को अर्पित करते हैं



मुख्यमंत्री भजनलाल शर्मा

दीपोत्सव की आलोकमय श्रृंखला में दीपावली के अगले दिन मनाई जाने वाली गोवर्धन पूजा भारतीय संस्कृति का ऐसा पर्व है जो केवल धार्मिक अनुष्ठान नहीं, बल्कि प्रकृति के प्रति कुतज्ञता, संरक्षण और सह-अस्तित्व की चेतना का उत्सव है। यह पर्व हमें याद दिलाता है कि मनुष्य का जीवन प्रकृति के वरदानों पर टिका है, और उनका सम्मान करना ही सच्चा धर्म है।

बृज क्षेत्र में स्थित गोवर्धन पर्वत न केवल पौराणिक दृष्टि से, बल्कि सांस्कृतिक और पर्यावरणीय दृष्टि से भी अत्यंत महत्वपूर्ण है। यही वह पर्वत है, जिसे भगवान श्रीकृष्ण ने द्वापर युग में अपनी छोटी उंलाली पर उठाकर वृजवासियों को भीषण वर्षा से बचाया था। इस कथा में निहित संदेश केवल दैवी चमत्कार का नहीं, बल्कि यह प्रकृति की शक्तियों के प्रति आदर और संतुलन का प्रतीक है।

विष्णु पुराण के अनुसार, जब ब्रजवासी वर्षा देव इंद्र की पूजा करते थे, तब बालक कृष्ण ने उन्हें समझाया कि वर्षा और सृष्टि का वास्तविक स्रोत गोवर्धन पर्वत और प्रकृति है, जो पशु-पक्षियों, नदु-पौधों और मनुष्यों को जीवनदायिनी ऊर्जा प्रदान करती है। उन्होंने कहा कि इंद्र नहीं, इस पर्वत की पूजा करो, जो तुम्हें जीवन देता है। यही वह क्षण था जब मानव ने पहली बार ईश्वर के साथ-साथ प्रकृति को भी पूज्य मानने की परंपरा को अंगीकार किया।

पौराणिक मान्यता के अनुसार, जब भगवान श्रीराम लंका विजय हेतु सेतु निर्माण का कार्य कर रहे थे, तब उन्होंने वानर सेना को पर्वत और विशाल पथर लाने का आदेश दिया। हनुमान जब द्रोणगिरी पहुंचे तो वहाँ गोवर्धन पर्वत मिले, जिन्होंने विनम्रतापूर्वक श्रीराम की सेवा में जाने की अनुमति दी किंतु शर्त वितरित करते हैं। प्रमुख मंदिरों में भगवान श्रीकृष्ण और राधा रानी की मूर्तियों का द्वाधामिषेक किया जाता है तथा मंदिरों को पुष्पों और दीपों से सजाया जाता है। ब्रजवासियों के लिए यह केवल उत्सव नहीं, बल्कि अपने आराध्य श्रीकृष्ण की बाल लीलाओं को स्मरण करने का अवसर है। स्थानीय लोकगीतों और भजनों में गोवर्धन की महिमा का वर्णन होता है। गिरिराज धरणी की जय हो का जयघोष आज भी प्रकृति की शक्ति के प्रति भारतीय आस्था का जीवंत प्रतीक है।

अत्यंत पवित्र मानी जाती है। लगभग 21 किलोमीटर लंबी परिक्रमा भगवान श्रीकृष्ण के प्रति भक्ति, श्रद्धा और प्रकृति के प्रति आभार का प्रतीक है। भक्तजन गोवर्धन पर्वत की परिक्रमा कर अपने जीवन से अहंकार, पाप और नकारात्मकता को दूर करने का संकल्प लेते हैं। यह यात्रा आत्मशुद्धि, संयम और आध्यात्मिक उन्नति का माध्यम मानी जाती है। परिक्रमा के दौरान हर कदम प्रकृति के प्रति कुतज्ञता, जीवों के प्रति करुणा और ईश्वर पर पूर्ण विश्वास का संदेश देता है।

गोवर्धन पूजा को अन्नकूट महोत्सव भी कहा जाता है, जिसका अर्थ है भोजन का पहाड़। इस दिन भक्तजन 56 प्रकार के व्यंजन छप्पन भोग तैयार कर भगवान श्रीकृष्ण और गोवर्धन पर्वत को अर्पित करते हैं। यह अर्पण केवल धार्मिक भाव से नहीं, बल्कि प्रकृति के प्रति आभार प्रकट करने का माध्यम है। खेतों की उपज, जल, पशुधन और पृथ्वी की उर्वरता सब कुछ उसी प्राकृतिक चक्र का परिणाम है।

यह पर्व इन सभी की रक्षा और सम्मान करने का संदेश देता है। ब्रजभूमि सहित देश के विभिन्न क्षेत्रों में यह पर्व अनूठे उल्लास के साथ मनाया जाता है। लोग गाय के गोबर से गोवर्धन पर्वत के प्रतीक स्वरूप आकृतियाँ बनाते हैं, उन्हें पुष्पों और रंगों से सजाते हैं, और कीर्तन-भजन करते हुए परिक्रमा करते हैं। यह परंपरा धरती माता और गौमाता के प्रति भारतीय श्रद्धा की जीवंत अभिव्यक्ति है।

दीपावली के अगले दिन ब्रजभूमि में मंदिरों में अन्नकूट प्रसादी का आयोजन होता है। श्रद्धालु अपने घरों में गोबर से बने गोवर्धन की पूजा करते हैं और सामूहिक भंडारों में प्रसाद वितरित करते हैं। प्रमुख मंदिरों में भगवान श्रीकृष्ण और राधा रानी की मूर्तियों का द्वाधामिषेक किया जाता है तथा मंदिरों को पुष्पों और दीपों से सजाया जाता है। ब्रजवासियों के लिए यह केवल उत्सव नहीं, बल्कि अपने आराध्य श्रीकृष्ण की बाल लीलाओं को स्मरण करने का अवसर है। स्थानीय लोकगीतों और भजनों में गोवर्धन की महिमा का वर्णन होता है। गिरिराज धरणी की जय हो का जयघोष आज भी प्रकृति की शक्ति के प्रति भारतीय आस्था का जीवंत प्रतीक है।



गोवर्धन पर्वत का इतिहास महाभारत काल से भी जुड़ा है। द्रोणाचल पर्वत के पुत्र गोवर्धन की सुंदरता देखकर पुलस्त्य ऋषि ने उसे काशी में स्थापित करने का मन बनाया। किंतु ब्रजभूमि पर पहुँचते ही गोवर्धन वहाँ स्थिर हो गया। ऋषि के श्राप से उसे प्रतिदिन तिल-तिल घटने का अभिशाप मिला, और आज भी कहा जाता है कि गोवर्धन पर्वत का आकार धीरे-धीरे कम होता जा रहा है। यह कथा प्रतीकात्मक रूप से बताती है कि यदि मनुष्य प्रकृति के साथ अपने अहंकार के कारण छेड़छाड़ करेगा, तो वह धीरे-धीरे उसका क्षय कर देगा। श्रीकृष्ण द्वारा उसी गोवर्धन पर्वत को उठाकर इंद्र के घमंड का दमन करना यह संदेश देता है कि प्रकृति से विरोध नहीं, सहयोग ही जीवन का मूलमंत्र है। गोवर्धन पूजा हमें यह सिखाती है कि मनुष्य का अस्तित्व पृथ्वी, जल, अग्नि, वायु और आकाश इन पंचतत्वों पर निर्भर है। इन्हीं तत्वों का संतुलन ही सृष्टि के जीवन चक्र को संचालित करता है। जब मनुष्य अहंकारवश इन तत्वों का शोषण करने लगता है, तब प्रकृति प्रतिशोध के रूप में आपदाओं, अतिवृष्टि या अनावृष्टि के रूप में चेतावनी देती है।

गोवर्धन पर्व की कथा इसी चेतावनी का रूपक है। जब इंद्र के घमंड से उत्पन्न मूसलाधार वर्षा ने ब्रज को डुबो दिया, तब कृष्ण ने पर्वत उठाकर जीवों की रक्षा की। यह रक्षा केवल भौतिक नहीं, बल्कि नैतिक भी थी। उन्होंने समाज को सिखाया कि प्रकृति की पूजा करो, क्योंकि वही तुम्हारा वास्तविक रक्षक है। आज जब जलवायु परिवर्तन, ग्लोबल वार्मिंग और पर्यावरणीय असंतुलन जैसी चुनौतियाँ सामने हैं, तब गोवर्धन पूजा का संदेश और भी प्रासंगिक हो उठता है। यह पर्व हमें स्मरण कराता है कि विकास का अर्थ केवल भौतिक प्रगति नहीं, बल्कि प्रकृति के साथ संतुलित सह-अस्तित्व है। यदि हम अपने पर्यावरण को प्रदूषित करेंगे, वनों को नष्ट करेंगे, जल स्रोतों को सूखने देंगे, तो अंततः वही संकट हमारे अस्तित्व को चुनौती देगा। गोवर्धन पूजा का यह संदेश आज के युग में प्रकृति पूजन से प्रकृति संरक्षण तक का सामाजिक अभियान बन सकता है। गोवर्धन पूजा भारतीय जीवनदर्शन की उस मूल भावना का प्रतीक है जहाँ धर्म, संस्कृति और पर्यावरण एक-दूसरे से गहराई से जुड़े हैं। यह पर्व केवल एक धार्मिक उत्सव नहीं, बल्कि मानवता के लिए प्रकृति संरक्षण का सार्वभौमिक संदेश है। ब्रज की गोवर्धन परिक्रमा हो या छप्पन भोग का अर्पण, यह सब उस ऋण को चुकाने का प्रयास है जो मनुष्य प्रकृति से लेता आया है। श्रीकृष्ण की सोख आज भी उतनी ही प्रासंगिक है कि प्रकृति हमारी पूज्य माता है, उसका आदर और संरक्षण ही सच्चा धर्म है। गोवर्धन पूजा इस चेतना का शाश्वत उत्सव है।

–भजनलाल शर्मा, मुख्यमंत्री, राजस्थान

उच्च शिक्षा में आर्टिफिशियल इंटेलिजेंस का उपयोग : मुद्दे, चुनौतियां और संभावनाएं

आर्टिफिशियल इंटेलिजेंस, जो कभी विज्ञान फिक्शन का विषय हुआ करता था, आज उच्च शिक्षा के परिदृश्य को तेजी से बदल रहा है



प्रो. अशोक कुमार

करते हैं।

2. **प्रशासनिक दक्षता और कार्यभार में कमी**

AI, प्रवेश प्रक्रिया, छात्र सहायता, पाठ्यक्रम पंजीकरण और ग्रेडिंग जैसे दोहराव वाले प्रशासनिक कार्यों को स्वचालित कर सकता है। इससे शिक्षकों का समय बचता है, जिसे वे शोध, पाठ्यक्रम विकास और छात्रों के साथ अधिक सार्थक बातचीत में लगा सकते हैं। चैटबॉट्स छात्रों के सामान्य प्रश्नों का 24/7 उत्तर देकर तत्काल सहायता प्रदान करते हैं।

3. **मूल्यांकन और प्रतिक्रिया**
AI, असाइनमेंट और परीक्षाओं के स्वचालित मूल्यांकन में मदद करता है, जिससे ग्रेडिंग को प्रक्रिया तेज और अधिक सुसंगत हो जाती है। यह न केवल समय बचाता है, बल्कि छात्रों को जल्दी और विस्तृत प्रतिक्रिया भी सुनिश्चित कर सकता है, जिससे वे अपनी गलतियों को तुरंत सुधार सकें।

4. **सुगमता और समावेशिता**
AI –आधारित उपकरण जैसे कि टेक्स्ट-टु-स्पीच, ऑटो-ट्रांसलेशन और क्षेत्रीय भाषा समर्थन शिक्षा को अधिक सुलभ बनाते हैं। इससे ग्रामीण क्षेत्रों के छात्रों और विशेष आवश्यकता वाले छात्रों के लिए उच्च गुणवत्ता वाली शिक्षा प्राप्त करना आसान हो जाता है, जिससे शैक्षणिक असमानता कम होती है।

5. **अनुसंधान में सहायता**
AI उपकरण, जैसे कि डेटा विश्लेषण और पैटर्न पहचान एल्गोरिदम, शोधकर्ताओं को बड़े डेटासेट को संसाधित करने और नए ज्ञान उत्पन्न करने में मदद करते हैं, जिससे शोध की गति और गहराई बढ़ती है।

प्रमुख मुद्दे और चुनौतियाँ :-
AI के लुभाओं के साथ ही कई गंभीर चुनौतियाँ भी जुड़ी हैं, जिनका समाधान करना जरूरी है:-

1. **शैक्षणिक ईमानदारी और साहित्यिक चोरी**

जनरेटिव AI टूल जैसे कि ChatGPT छात्रों को आसानी से असाइनमेंट और निबंध तैयार करने की अनुमति देते हैं। यह शैक्षणिक ईमानदारी के संकट को जन्म देता है, जहाँ छात्र सीखने की प्रक्रिया को दायित्व कर देते हैं। शिक्षकों को अब यह सुनिश्चित करने के लिए मूल्यांकन के तरीकों को फिर से डिजाइन करना होगा कि वे छात्रों के मौलिक विचार और आलोचनात्मक सोच का परीक्षण करें।

2. **नैतिक पूर्वाग्रह और निष्पक्षता**
AI सिस्टम को जिस डेटा पर प्रशिक्षित किया जाता है, यदि वह डेटा पूर्वाग्रही हो, तो AI भी समाज में मौजूदा असमानताओं और भेदभाव को दोहरा सकता है। उदाहरण के लिए, एक भर्ती AI, ऐतिहासिक रूप से कम प्रतिनिधित्व वाले समूहों के खिलाफ पक्षपात कर सकता है। उच्च शिक्षा संस्थानों को यह सुनिश्चित करना होगा कि उनके अनुप्रयोग निष्पक्ष और न्यायसंगत हों।

3. **डेटा गोपनीयता और सुरक्षा**
AI –आधारित प्रणालियों को छात्र प्रदर्शन, व्यवहार पैटर्न और व्यक्तिगत जानकारी सहित संवेदनशील डेटा की बड़ी मात्रा को एकत्र और विश्लेषण करने की आवश्यकता होती है। इस डेटा की सुरक्षा और गोपनीयता सुनिश्चित करना एक बड़ी चुनौती है, क्योंकि साइबर सुरक्षा जोखिमों का खतरा हमेशा बना रहता है।

4. **डिजिटल विभाजन और पहुंच की असमानता :-**
AI प्रौद्योगिकियों को लागू करने के लिए महंगे बुनियादी ढांचे, तेज इंटरनेट और उन्नत उपकरणों की आवश्यकता होती है। यह डिजिटल विभाजन को और गहरा कर सकता है, जहाँ आर्थिक रूप से कमजोर पृष्ठभूमि वाले छात्रों को इन अवसरों से वंचित होना पड़ सकता है।

5. **मानव स्पर्श संस्थापन:**

AI शिक्षकों के कार्यभार को कम कर सकता है, लेकिन इस बात का खतरा भी है कि छात्र-शिक्षक के बीच व्यक्तिगत और भावनात्मक संबंध कमजोर हो सकते हैं। शिक्षा केवल सूचना का आदान-प्रदान नहीं है; यह आलोचनात्मक सोच, रचनात्मकता और सामाजिक-भावनात्मक कौशल के विकास के लिए मानव संपर्क पर भी निर्भर करती है।

6. **शिक्षक तैयारी और : AI**
अधिकांश शिक्षक AI टूल के प्रभावी उपयोग और उनके नैतिक निहितार्थों से पूरी तरह परिचित नहीं हैं। AI को सफलतापूर्वक एकीकृत करने के लिए, शिक्षकों और छात्रों दोनों के लिए AI साक्षरता और प्रशिक्षण में बड़े पैमाने पर निवेश की आवश्यकता है। भविष्य की संभावनाएं और आगे की राह (Prospects and Way Forward)

AI उच्च शिक्षा के भविष्य को आकार देने के लिए असीम संभावनाएं प्रस्तुत करता है, बशर्ते हम चुनौतियों का समाधान विवेकपूर्ण तरीके से करें।

1. **नवाचार और नए कौशल (Innovation and New Skills)**

AI, आलोचनात्मक सोच, जटिल समस्या-समाधान, रचनात्मकता और अनुकूलनशीलता जैसे 21 वीं सदी के कौशल विकास करने पर ध्यान केंद्रित करने के लिए पाठ्यक्रम को बदलने का अवसर प्रदान करता है। छात्र AI को एक उपकरण के रूप में उपयोग करना सीखेंगे, न कि केवल एक प्रतिस्थापन के रूप में।

2. **जिम्मेदार AI के लिए शासन (Governance for Responsible AI)**
संस्थानों को AI के उपयोग के लिए स्पष्ट नैतिक दिशानिर्देश और नीतियां विकसित करनी होंगी। इन नीतियों को निष्पक्षता, पारदर्शिता और डेटा गोपनीयता के सिद्धांतों पर

आधारित होना चाहिए, ताकि AI का उपयोग समावेशी और न्यायसंगत तरीके से हो सके।

3. **सहयोगी शिक्षण मॉडल :-**
AI को शिक्षक का विकल्प नहीं, बल्कि एक सहकर्मी माना जाना चाहिए। भविष्य का मॉडल एक हाइब्रिड दृष्टिकोण होगा, जहाँ AI प्रशासनिक और दोहराव वाले कार्यों को संभालता है, जबकि शिक्षक छात्रों को मार्गदर्शन, प्रेरणा और मानवीय अंतर्दृष्टि प्रदान करने पर ध्यान केंद्रित करते हैं।

सरकारों और HEIs को AI –आधारित प्रौद्योगिकियों और डिजिटल बुनियादी ढांचे में निवेश बढ़ाना होगा। इक्विटी सुनिश्चित करने के लिए, लक्षित हस्तक्षेपों के माध्यम से वंचित छात्रों के लिए संसाधनों तक पहुंच सुनिश्चित करना महत्वपूर्ण है। **निष्कर्ष –** उच्च शिक्षा में AI का आगमन एक अपरिवर्तनीय क्रांति है। यह शिक्षा के दायरे को विस्तृत करने, व्यक्तिगत अनुभवों को बेहतर बनाने और प्रशासनिक प्रक्रियाओं को सुव्यवस्थित करने की अभूतपूर्व क्षमता रखता है। हालांकि, इसकी सफल और नैतिक तैनाती के लिए सावधानीपूर्वक योजना, मजबूत नैतिक ढांचे और शिक्षकों के निरंतर प्रशिक्षण की आवश्यकता है। अगर AI को जिम्मेदारी के साथ और मानव-केंद्रित दृष्टिकोण के साथ अपनाया जाए, तो यह निश्चित रूप से भविष्य की शिक्षा को मजबूत, सुलभ और न्यायसंगत बनाने में महत्वपूर्ण भूमिका निभाएगा। शिक्षा का उद्देश्य केवल ज्ञान प्रदान करना नहीं है, बल्कि मानव क्षमता को अधिकतम करना है, और AI इस लक्ष्य को प्राप्त करने का एक शक्तिशाली साधन हो सकता है।

–प्रो. अशोक कुमार, पूर्व कुलपति कानपुर, गोरखपुर विश्वविद्यालय, विभागाध्यक्ष राजस्थान विश्वविद्यालय, जयपुर

सार-समाचार

ग्रामीणों ने लगाए अवैध वसूली के आरोप

कोटा, (निर्स)। दीगोद क्षेत्र के मंडूला गांव में हेड कांस्टेबल खेमसिंह द्वारा पटाखों के पैसे ना देने एवं अवैध वसूली की शिकायत पर ऊर्जा मंत्री हीरालाल नागर ने ग्रामीण एसपी सुजीत शंकर को फोन कर कड़ी कार्रवाई के निर्देश दिए हैं। ऊर्जा मंत्री हीरालाल नागर बुधवार को दीगोद क्षेत्र में दिवाली की रामाश्यामी करने पहुंचे थे। इसी दौरान मंडूला गांव में जाने पर उनसे दुकानदारों और पटाखा विक्रेता ने पुलिस द्वारा परेशान करने का आरोप लगाया। पटाखा विक्रेता ने बताया कि हेड कांस्टेबल खेम सिंह ने 7000 के पटाखे लिए और बदले में केवल 1000 रुपए दिए। उन्होंने कहा कि पैसे मांगने पर लाईसेंस निरस्त करने की धमकी दे रहा था। ऊर्जा मंत्री नागर ने आसपास के दुकानदारों से शिकायत के बारे में जांच की तो एक पानी पतासी वाले ने भी 5000 रुपए की अवैध वसूली का आरोप लगाया। इसके साथ ही अन्य दुकानदारों ने भी पुलिस पर परेशान के आरोप लगाए। इसके बाद ऊर्जा मंत्री हीरालाल नागर ने ग्रामीण एसपी सुजीत शंकर को फोन कर पुलिस हेड कांस्टेबल खेमसिंह के खिलाफ कड़ी कार्रवाई करने के निर्देश दिए। इससे पहले ऊर्जा मंत्री हीरालाल नागर दीगोद क्षेत्र के विभिन्न गांवों में दिवाली की रामाश्यामी करने पहुंचे उन्होंने दुकानदारों से मिलकर स्वदेशी अभियान को गति देने की अपील की। साथ ही कार्यकर्ताओं से दिवाली पर सेवा का संकल्प करने का आह्वान किया। इस दौरान देवपुरा गांव में जाकर शोक संतुप्त परिवारों को ढांडस बंधाया। इस अवसर पर जिला उपाध्यक्ष मनीष शर्मा, मंडल अध्यक्ष इंद्र कुमार ढेटी खडेलवाल, मौन सनाढ्य, महेंद्र सनाढ्य, एलएन शर्मा, राजनीता मेघवाल, जगदीश शर्मा, विशाल गोचर, गिरीश शर्मा, कमल गुर्जर, जगमोहन नागर, सुनील नागर, देवकीनंदन यादव, मुल्लू प्रजापत, सरोज यादव, पीयूष, लोकेश यादव, महावीर सुमन, रामगोपाल गुर्जर, कमलेश नागर, प्रदीप मेघवंशी, गंगाधर लोधा, कर्णिल मीणा, बंटी मीणा समेत कई लोग मौजूद रहे।

मिनी रक्तदान शिविर

झालरापाटन, (निर्स)। जो व्यक्ति अपने रक्त से किसी की जान बचाता है, वह वास्तविक नायक है ऐसे ही महानायकों ने जीरापुर निवासी एक महिला के लिए मात्र 5 मिनिट में 5 यूनिट (4 यूनिट रक्त व 1 यूनिट प्लेटलेट्स) का दान कर जीवनदान दिया है। मंजुश्री संस्थान के जितेंद्र वैष्णव के सूचना आई कि उनके परिचित के परिवार में एक महिला अत्यंत सीरियस है जिसकी प्लेटलेट्स 2000 हजार रह गई था किसी भी वक्त ब्लडिंग शुरू हो सकती है, ऐसी में संस्थान के अजय मोमिया से संपर्क कर उन्होंने तहसील की गली में राधे मोबाईल प्लांट के ऑनर प्रदीप गुप्ता से बात कर दुकान पर ही ब्लड बैंक की टीम बुलाकर मिनी शिविर की हा कर दी, जिस पर संधरा ब्लड बैंक की टीम के रोहित मेहरा ने पहुंचकर रक्त का संग्रह किया, राधे मोबाईल प्लांट ऑनर प्रदीप गुप्ता सहित, अरुण अग्नेयार, सुंदर खत्री, मयंक पाटनी व झालावाड़ निवासी पंकज गुप्ता में ब्लड बैंक पहुंचकर प्लेटलेट्स डोनेट की।

दिवाली स्नेह मिलन सम्पन्न

कोटा, (निर्स)। जेएसके ग्रुप फॉर हेल्पीनेस ने अपने ग्रुप सदस्यों के साथ दिवाली स्नेह मिलन समारोह आयोजित किया। ग्रुप संस्थापक एडवोकेट राज ठाकुर ने बताया कि ग्रुप के सदस्यों ने मिलकर एक-दूजे को बधाईयां दीं, दिवाली गैम्स किए और सभी को सरप्राइज रिटर्न गिफ्ट्स दी गईं। सलाहकार भागवती खूबचंदानी ने बताया कि इस अवसर पर सभी ने अपने-अपने तरीके से दिवाली की शुभकामनाएं देते हुए खुशी का इजहार किया। कार्यक्रम मे डी.एन. नैनानी, बंसी साधवानी, राम मदनानी, प्रकाश वीर नाथानी, विमल परियानी, अशोक झमटानी, हरिप्रकाश पंजवानी, गिरीश सखजवानी, विनोद अजवानी, राज कुमार खूबचंदानी, रमेश ठाकुर एवं अन्य सदस्य सपलीक शामिल हुए।

चार को मिलेगी रौशनी

कोटा, (निर्स)। जिस समय पूरा देश, दीपावली के पावन पर्व पर, घर परिवार के सदस्यों के साथ खुशियां मना रहा था उस समय पर, शाईन इंडिया फाउंडेशन कोटा के डॉ.कुलवंत गौड़ घर की लक्ष्मी पूजा छोड़कर कोटा से स्वयं गाड़ी चलाकर पहले रावतभाटा फिर चेचट होते हुए भवानीमंडी नेत्रदान लेने पहुंचे। संस्था के ज्योति मित्र कमलेश दलाल ने, सूचना दी कि नेत्रदान परिवार पार्षद अविनाश जैसवाल की नानी हीराबाई के आकस्मिक निधन के बाद परिजनों ने नेत्रदान की इच्छा जताई है, पूर्व में हीराबाई के पति हजारीलाल का नेत्रदान भी संस्था की संयुक्त संप्नन हुआ था। जिस समय यह सूचना आयी, उस समय डॉ कुलवंत गौड़ घर पर लक्ष्मी पूजन करने वाले थे, परंतु इसी सूचना के साथ ही रावतभाटा से भी संस्था के ज्योति मित्र आशीष जैन ने सूचना दी की शहर के प्रमुख व्यापारी संस्थानायण अग्रवाल की पत्नी कौशल्या अग्रवाल का आकस्मिक निधन हुआ है और परिजन उनके भी नेत्रदान करवाना चाहते हैं।

दिवाली के दिन विद्यालयों का निरीक्षण

कोटा, (निर्स)। शिक्षा एवं पंचायतीराज मंत्री मदन दिलावर ने दिवाली को रात 20 अक्टूबर को शहर के विद्यालयों का औचक निरीक्षण किया और सरकारी आदेशों के अनुसार विद्यालय में प्रकाश उत्सव की जगमगाहट का अवलोकन किया। शिक्षा मंत्री रात्रि 10.30 बजे अपने निवास रंगबाड़ी योजना से रवाना हुए सबसे पहले छावनी स्थित राजकीय बालिका उच्च माध्यमिक विद्यालय पहुंचे। विद्यालय में प्रकाश की झालर जगमगा रही थी। साफ-सफाई व्यवस्था से विद्यालय सुंदर नजर आ रहा था ।विद्यालय का अवलोकन करने के बाद शिक्षा मंत्री नया नोहर पहुंचे। नए नोहर विद्यालय में भी प्रकाश की शानदार व्यवस्था की गई थी और साथ ही दीपदान के दिए भी प्रकाशमान थे। नया नोहरा से शिक्षा मंत्री पूरे लावजमे के साथ राजकीय उच्च माध्यमिक विद्यालय देवली अरब पहुंचे। देवली अरब में भी प्रकाश उत्सव से विद्यालय सुंदर नजर आ रहा था और अनेक छोटे-छोटे दीपक विद्यालय के मुख्य द्वार पर ही जगमगा रहे थे। मंत्री ने अवलोकन किया और उसके बाद शिक्षा मंत्री डीसीएम क्षेत्र के राजकीय उच्च माध्यमिक विद्यालय इंदिरा गांधी नगर पहुंचे। विद्यालय में प्रकाश की कोई व्यवस्था नहीं की गई थी। नहीं दीपक जलते हुए मिले। मंत्री मदन दिलावर ने काफिले में साथ चल रही मुख्य ब्लॉक शिक्षा अधिकारी कोटा शहर से पूछा की इस विद्यालय में लिए क्यों नहीं लगी? इसके बाद मंत्री मदन दिलावर राजकीय बालिका उच्च माध्यमिक विद्यालय विज्ञान नगर, राजकीय बालिका उच्च माध्यमिक विद्यालय, महावीर नगर तृतीय तथा राजकीय उच्च माध्यमिक विद्यालय महावीर नगर थर्ड में पहुंचे और विद्यालयों का अवलोकन किया। तीनों ही विद्यालय में प्रकाश व्यवस्था पर्याप्त की गई थी और दिवाली के दीपक भी जल रहे थे।

गुर्जर समाज ने किया अपने पूर्वजों का श्राब्द

कोटा, (निर्स)। दिपावली के अवसर पर लोग खुशियाँ मनाते है वहीं गुर्जर समुदाय एक ऐसा समुदाय है जो कि दिपावली के पावन पर्व पर अपने पूर्वजों को याद करता है और सांठ भरकर उनको याद करता है। मीडिया प्रभारी अंकित गुर्जर ने बताया कि देशभर में गुर्जर समाज दिवाली के दिन सांठ भरने की परम्परा कई सालों से निभाते आ रहे है। कोटा व कोटा के आसपास नयागाम, शिवपुरा, मानपुरा, छावनी, नयापुरा चम्बल किनारे और कोटा के आसपास के

ग्रामीण क्षेत्रो में तर्पण देकर पूर्वजों को याद किया। इस दिन समाज के लोग सामूहिक रूप से नदी तालाबों कुएं, बावडियों पर तर्पण करने जाते है। गुर्जर समाज के लोग दिपावली के एक दिन पहले सारी तैयारी कर लेते है और जो परिवार रोजगार के लिए शहरों में रहते है वह अपने-अपने गांव में परिवार सहित चले जाते है।इस परम्परा को गुर्जर समाज के पुरूष वर्ग चाहे वह सो साल का वृद्ध हो या तीन साल का बच्चा हो वह अपने पूर्वजों को तर्पण देते है। गुर्जर समाज के लोग प्राचीन काल में खानाबदोश जीवन यापन करते थे। जंगलों में निवास करते थे, तो श्राद्ध पक्ष के समय घर में उपलब्ध नही होते थे और श्राद्ध की अस्पमरा को निभा नही सकते थे। ऐसे में समाज को एक धारा में जोड़ने के लिए गुर्जर समाज के पूर्वजों द्वारा हजारो साल पहले निर्णय लिया कि दिवाली के दिन अमावस्या को सामूहिक रूप से अपने पूर्वजों को सांठ भरकर पानी में खड़े होकर उनको तर्पण करेंगे।

दिवाली पर रिकॉर्ड खरीददारी ने दिखाई भारतीय बाजार की ताकत

कोटा, (निर्स)। ऊर्जा मंत्री नागर ने मंगलवार को सांगोद विधानसभा क्षेत्र के विभिन्न गांवों में दिवाली की रामा-श्यामी की। वे मोरू कलां, दरा, कनवास, धुलेट, लोढाहेड़ा होते हुए सांगोद पहुंचे। ऊर्जा मंत्री हीरालाल नागर ने कनवास में श्री कर्णेश्वर गौशाला में गौ पूजन किया। गा्यों की हरा चारा और गुड़ खिलाकर आशीर्वाद लिया।

इस दौरान मंत्री नागर का विभिन्न गांव में स्वागत किया गया। मंत्री नागर ने दुकानों पर जाकर स्वदेशी सामानों को खरीदने और बेचने का आह्वान किया। उन्होंने कहा कि सक्षम व्यक्ति को समाज के अंतिम छोर में पर खड़े व्यक्ति की चिंता करनी चाहिए। उन्होंने व्यापारियों से अपील करते हुए कहा कि प्रधानमंत्री मोदी ने जीएसटी बचत उत्सव के रूप में पूरे देश को सांगात दी

नायब तहसीलदार ने किया औचक निरीक्षण

बज्जु, । प्रशासन ने समर्थन मूल्य खरीद पंजीकरण में गड़बडियों और किसानों द्वारा अधिक शुल्क वसूलने की शिकायतों पर कार्रवाई की है। बुधवार दोपहर को नायब तहसीलदार नितिन पुरोहित ने बज्जु स्थित ईमित्र केंद्रों का औचक निरीक्षण किया। क्षेत्र में खरीफ फसल, मुख्य रूप से मूंगफली की सरकारी समर्थन मूल्य पर खरीद होनी है। इसके लिए किसानों को राजफैंड पोर्टल पर ईमित्र के माध्यम से पंजीकरण करवाना होता है। 18 अक्टूबर से शुरू हुई पंजीकरण प्रक्रिया सर्वर पर दबाव के कारण धीमी चल रही है। इस धीमी गति के कारण किसानों में पंजीकरण की होड़ लग गई, जिससे ईमित्र केंद्र संचालकों द्वारा मनमाना और अधिक राशि वसूलने की शिकायतें आम हो गईं। किसानों की शिकायतों के बाद नायब तहसीलदार नितिन पुरोहित ने ईमित्र केंद्रों पर टे्ट लिस्ट, पारदर्शी प्रक्रिया, फर्जी गिरदावरी और बंद ईमित्रों की जानकारी ली। उन्होंने बताया कि फर्जी गिरदावरी, अधिक राशि वसूलने और ईमित्र बंद कर अन्यत्र काम करने वालों के खिलाफ सख्त कार्रवाई की जाएगी।

ऊर्जा मंत्री नागर ने किया कनवास में गौ पूजन, बाजारों में की दिवाली की राम राम

है। इसका लाभ उपभोक्ताओं के साथ व्यापारियों को भी मिल रहा है। आज देशभर में ऑटोमोबाइल समेत हर सेक्टर में रिकॉर्ड खरीददारी हुई है। यह भारतीय बाजार की ताकत है। व्यापारियों को जीएसटी का लाभ उपभोक्ताओं तक पहुंचाकर देश की अर्थव्यवस्था को मजबूती देने का काम करना चाहिए। उन्होंने लोगों से लोकल फॉर् वॉलर, आत्मनिर्भर भारत और स्वदेशी अपनाने की अपील की। इस दौरान विशाल शर्मा, मंडल अध्यक्ष सत्यवान नागर, प्रधान

गौशाला में किया गौपूजन, भील बस्ती में पदवेश बांटे

बूंदी। राजस्थान बीज निगम के पूर्व निदेशक व पीसीसी सदस्य चर्मेश शर्मा के जन्म दिवस पर बुधवार को बूंदी में विभिन्न सेवा कार्य किये गये। कांठोस कार्यकर्ताओं को सामाजिक संगठनों से जुड़े पदाधिकारी ने परोपकार दिवस के रूप में शर्मा का जन्मदिन मनाया। इस अवसर पर मीरा गेट जंगम की बगोभी गौशाला में गौपूजन कार्यक्रम आयोजित किया गया।सांत गिरि महाराज ने गौपूजन किया।पं श्रवण शर्मा और पं शिवम तिवारी ने विधिवत मंत्रोच्चार के साथ गौ माला का पूजन करवाया।इस अवसर पर वरिष्ठ पार्षद देवराज गोचर,रोहित बैरागी,अर्जुन डाबोडिया, कार्यक्रम संयोजक पीयूष शर्मा गुल्तू, एनएसयूआई के पूर्व जिलाध्यक्ष महावीर मीणा, सर्व ग्राहण महासभा युवाशाखा के अध्यक्ष विकास सनाढ्य, जिला महामंत्री मंथन पंचोली,स्वप्नेश शर्मा, शहर अध्यक्ष केशव त्रिवेदी, युवा कांठोस महासचिव अक्षत शर्मा, गोविंद दाधीच, राजन पालीवाल, आयुष शर्मा, शिवम शर्मा आदि ने गौमाता की आरती उतारी।

एनएसयूआई कार्यकर्ताओं की ओर से प्रदेश उपाध्यक्ष रहे चर्मेश शर्मा के जन्मदिवस पर बूंदी बाणगंगा भील

जयवीर सिंह अमृतकुआं, उप प्रधान ओम नागर अड्डा, पूर्व मंडल अध्यक्ष कौशल सोनी, मंडल प्रतिनिधि हरिमोहन शर्मा, सरपंच गोपाल गुर्जर, दुर्गालाल गुर्जर, सोनू गुर्जर, बाबूलाल खटाना, त्रिलोक विजय, नरेंद्र मोहन गौतम, महेंद्र शर्मा, मनोज शर्मा, ओम मेहता, हेमराज चौहान, कैलाश राठौर, अवतार बंजारा, बृजमोहन मेहता, राजेंद्र नागर, नरेंद्र केसोली, धनराज योगी समेत कई लोग मौजूद रहे।

विद्युत लाइन डालने से पूर्व लें पीडब्ल्यूडी से एनओसी-ऊर्जा मंत्री हीरालाल नागर ने कनवास जाते हुए रास्ते में विद्युत लाईन डालने के काम को करते हुए कर्मचारियों को देखा तो काफिले को रुकवाकर उसका निरीक्षण किया। इस दौरान मंत्री नागर ने अधिकारियों को बुलाकर कहा कि

लाईन डालने के लिए गाड़े जा रहे पोल सड़क की सीमा में ना लगाए जायें। सड़क का जब पक्विय में विस्तार होगा तो पोल हटाने पड़ेंगे। ऐसी नौबत नहीं आनी चाहिए।

उन्होंने अधिकारियों को बुलाकर निर्देश दिया कि पोल सड़क की सीमा से बाहर गाड़े जाएं। उन्होंने पीडब्ल्यूडी के अधिकारियों को भी सड़क की सीमा में खंभे ना लगाने देने के लिए कहा। उन्होंने कहा कि सड़क किनारे विद्युत लाईन डालने से पूर्व पीडब्ल्यूडी से एनओसी ली जाए। उल्लेखनीय है कि कनवास में 132 जीएसएस से 33 केवी जीएसएस पर लाईन भेजी जा रही है। जिसके लिए सड़क के समानांतर पोल गाड़े जा रहे हैं। ऐसे में, मंत्री नागर ने सड़क किनारे लगे पोल को दूर लगाने के निर्देश दिए।

विशेष गाड़ी अब 26 को चलेगी

कोटा, (निर्स)। पश्चिम मध्य रेलवे, कोटा मंडल द्वारा यात्रियों की सुविधा एवं ल्योहारों के दौरान यात्रा व्यवस्था को सुचारु बनाए रखने के लिए संचालित का जा रही हिसार-सोगरिया-हिसार ल्योहार विशेष रेलसेवा के संचालन कार्यक्रम में आवश्यक परिवर्तन किया गया है। वरिष्ठ मंडल वाणिज्य प्रबंधक संरभ जैन ने बताया कि गाड़ी संख्या 04736 (सोगरिया-हिसार विशेष रेलसेवा), जो पूर्व निर्धारित तिथि 27 अक्टूबर 2025 (सोमवार) को संचालित होनी थी, अब 26 अक्टूबर 2025 (रविवार) को ही चलाई जाएगी। अतः 27 अक्टूबर को इस गाड़ी का संचालन रद्द माना जाएगा। यात्रियों से अनुरोध है कि वे अपनी यात्रा योजना इस परिवर्तन के अनुसार समायोजित करें। उल्लेखनीय है कि यह विशेष गाड़ी सोगरिया स्टेशन से रात्रि 22.10 बजे प्रस्थान कर मार्ग में केशोरायपाटन, लाखेरी, इंदरगढ़-सुमेरगंजमंडी एवं सवाई माधोपुर स्टेशनों पर ठहरते हुए अगले दिन प्रातः 11.05 बजे हिसार पहुंचेगी। यह गाड़ी रास्ते में दोनों दिशाओं में हिसार, सिवानी, सद्दुलपुर जंक्शन, रामपुरा बेरी, लोहारू, सुरजगढ़, चिरावा, रतनशहर, झुझुनू, दून्दलोद-सुकंदगढ़, नवलगढ़, सीकर जंक्शन, पलसाना, रींगस जंक्शन, चोमू-सामोद, दहर का बालाजी, जयपुर जंक्शन, दुर्गापुरा, बनस्थली निवाड़, ईसारदा, चौथ का बवाड़ा, सवाई माधोपुर जंक्शन, इंदरगढ़, लाखेरी एवं केशोरायपाटन स्टेशनों पर ठहराव लेकर अपने गंतव्य को पहुंचेगी। इस विशेष गाड़ी में कुल 16 आईसीएफ डिब्बे होंगे।

सार-समाचार

शहीद पुलिस कर्मियों को श्रद्धा सुमन अर्पित किए

कोटा, (निर्स)। रिजर्व पुलिस लाईन, जिला कोटा शहर में आयोजित पुलिस शहीद दिवस कार्यक्रम में राजस्थान पुलिस सेवानिवृत्त कल्याण संस्थान, कोटा के जिलाध्यक्ष तेज राज सिंह के नेतृत्व में सैकड़ों सेवानिवृत्त पुलिस एवं अन्य संवर्ग के कर्मिकों ने न केवल अपनी उपस्थिति दर्ज कराई अपितु इस वर्ष कर्तव्य के दौरान अपने प्राणों की आहुति देने वाले सभी जांबाज पुलिसकर्मियों को श्रद्धांजलि अर्पित की। इस अवसर पर कोटा रेंज के महानिरीक्षक राजेंद्र प्रसाद गोयल एवं जिला पुलिस अधीक्षक तेजस्विनी गौतम ने शहीद जवानों को पुष्प चक्र अर्पित की और उन्हें श्रद्धापूर्वक याद किया। संगठन के प्रदेश प्रवक्ता डॉक्टर अब्दुल मजीद मलिक कमांडो, प्रदेश उपाध्यक्ष अजय कुमार भार्गव, संगठन के जिला संरक्षक गोविंद सिंह बारहठ, वरिष्ठ उपाध्यक्ष जगदीश प्रसाद मीणा, उपाध्यक्ष भंवर सिंह हाड़ा तथा महासचिव के.के. शर्मा तथा राम दयाल नागर ने भी श्रद्धांजलि अर्पित की। एक संयुक्त वक्तव्य में इन्होंने कहा कि पुलिस की उपस्थिति मात्र से ही आमजन में एक स्थाई सुरक्षा की भावना जागृत होती है तथा कानून व्यवस्था को अक्षुण्ण बनाए रखने के लिए जीवन समर्पित कर देना एक गौरवशाली परंपरा और कर्तव्य परायणता की शानदार मिसाल है जिस पर गर्व करना हर नागरिक का फर्ज है। कार्यक्रम के बाद इन अमर शहीदों की स्मृति में आयोजित पौधारोपण में भी संगठन ने सहभागिता निभाई। वहीं ग्रामीण पुलिस कि ओर से भी शहीद दिवस मनाया गया। पुलिस अधिकारियों और पुलिसकर्मियों ने शहीदों का श्रद्धांजलि अर्पित की।

दो दर्जन से अधिक स्थानों पर लगी आग

कोटा, (निर्स)। दीपोत्सव पर्व के दौरान सोमवार व मंगलवार को शहर मे करीब दो दर्जन से अधिक स्थान जिसमें मकान, दुकान सहित कई स्थानों पर आग लगने की घटना सामने आई। आग की सूचना मिलते ही अग्निशमन विभाग के कर्मचारी दमकल लेकर मौके पर पहुंचते और समय रहते आग पर काबू पा लिया जाता। सोमवार को भी करीब एक दर्जन से ज्यादा स्थानों पर आग लगने की घटना सामने आई थी, तो वहीं मंगलवार को भी देर रात तक आग पर काबू पाने के लिये दमकलें इधर से उधर दौड़ती रही। गनीमत रही कि आग लगने से कोई जनहानि की घटना सामने नहीं आई। अग्निशमन अधिकारी राकेश व्यास ने बताया कि सोमवार को तलवंडी इलाके में गैस पाईप लाइन में आग लगने की सूचना मिली, सूचना मिलते ही दमकल को मौके पर रवाना किया गया और समय रहते आग पर काबू पाकर सप्ताई बंद की गई। वहीं शहर में अन्य कई स्थान खाली प्लॉट की झाड़ियों, मकानों, एक मकान की छत पर प्लास्टिक व गत्तों में आग लगने की सूचना मिली, शगुन मैरिज गार्डन के समीप मकान में आग लगने की सूचना मिली, जहां आग की चपेट में आने से काफी सामान जल गया, वहीं केन्द्रीय कारागृह के समीप एक पेड़ में आग की सूचना मिलते ही दमकल मौके के लिये रवाना की गई और आग पर काबू पाया गया। पेड़ की बाउंड्री के पास पेट्रोल पंप था, गनीमत रही कि पेड़ पर लगी आग पर समय रहते काबू पा लिया गया। अग्निशमन अधिकारी राकेश व्यास ने बताया कि मंगलवार को दीपोत्सव के दूसरे दिन भी कई स्थानों पर झाड़ियों व खाली पड़े प्लॉटों में आग लगने की सूचना मिली। राकेश व्यास ने बताया कि हाड़ा सर्किल के पास टापरियों में आग की सूचना मिली, आर्यसमाज रोड़ स्थित दुकान में आग की सूचना मिली, दुकान में आग की सूचना मिलते ही दो दमकलें मौके पर भेजी गई और आग पर काबू पाया गया, इसके साथ ही कई स्थानो पर झाड़ियों में आग की सूचना पर दमकले मौके पर भेजकर आग पर समय रहते काबू पाया गया। शहर में आग की सूचना पर देर रात्रि तक दमकलें इधर से उधर दौड़ती रही।



दीपावली की हार्दिक शुभकामनाएँ ! नगर पालिका रामगंजमण्डी, जिला कोटा (राजस्थान)

“स्वच्छ, सुंदर, विकसित और आत्मनिर्भर रामगंजमण्डी – हमारा सपना, हमारा संकल्प”

नगर पालिका रामगंजमण्डी की प्रमुख योजनाएँ व सेवाओं का लाभ ले एवं सहयोग करें ।

- प्रधानमंत्री आवास योजना (PMAY)** - सभी को पक्का मकान, सम्मान और सुरक्षा के साथ ।
- स्वच्छ भारत मिशन (SBM)** - हर गली, हर मोहल्ला, स्वच्छ और सुंदर ।
- मुख्यमंत्री शहरी रोजगार योजना** - काम का अवसर, आत्मनिर्भरता की दिशा ।
- कचरा प्रबंधन योजना** - घर-घर कचरा संग्रहण, गीले-सूखे कचरे का पृथक्करण ।
- हरित रामगंजमण्डी अभियान** - पौधारोपण व हरियाली से प्रदूषण पर रोक ।
- स्वास्थ्य एवं सफाई कार्यक्रम** - मलेरिया, डेंगू और अन्य बीमारियों की रोकथाम ।
- पालिथीन का उपयोग नहीं करें** ।
- जन्म मृत्यु एवं विवाह का पंजीयन समय कर करावें ।**
- शीघ्र जाने हेतु शौचालय का उपयोग करें एवं शौचालयों को साफ सुथरा रखें ।**
- नगर पालिका का बकाया शुल्क समय पर जमा करें ।**

स्वच्छता अपनाएँ हरियाली बढ़ाएँ

सरकारी योजनाओं का लाभ उठाएँ नगर को विकास की ऊँचाइयों पर पहुँचाएँ

अखलेश मेड़तवाल अध्यक्ष तरुण लहरी अधिशाषी अधिकारी एवं समस्त पार्षदगण

नगरपालिका रामगंजमण्डी, जिला कोटा (राजस्थान)

‘पुलिस तकनीक के साथ करेगी अपराध पर प्रहार, अपराधियों का बचना नामुमकिन’

जेईसीसी में 8 दिवसीय नव विधान प्रदर्शनी का हुआ भव्य समापन

-कार्यालय संवाददाता-
जयपुर । जेईसीसी, सीतापुरा में आयोजित नव विधान-न्याय की पहचान प्रदर्शनी का मंगलवार की शाम भव्य समारोह के साथ सफलतापूर्वक समापन हो गया। इस 8 दिवसीय प्रदर्शनी में नए आपराधिक कानूनों की बारिकियों को आधुनिक पुलिस नवाचारों के माध्यम से जनता तक पहुंचाया गया। प्रदर्शनी की कुल डिजिटल और भौतिक पहुँच 1.8 करोड़ से अधिक रही, जो इसकी ऐतिहासिक सफलता को दर्शाती है। समारोह में गृह राज्य मंत्री जवाहर सिंह बेदम मुख्य अतिथि रहे और उनके साथ विशिष्ट अतिथि अतिरिक्त मुख्य सचिव गृह भास्कर ए. सावंत तथा पुलिस महानिदेशक राजीव कुमार शर्मा सहित महानिदेशक आनंद श्रीवास्तव संजय अग्रवाल, मालिनी अग्रवाल, निदेशक आरपीए एवं अतिरिक्त महानिदेशक पुलिस एस. सेंगाथिर अन्य वरिष्ठ अधिकारी मौजूद थे।

न्याय में सुलभता और अपराध पर कठोर प्रहार

मुख्य अतिथि जवाहर सिंह बेदम ने कहा कि नए कानूनों से न्याय मिलने में सुलभता और समयबद्धता आई है, जिससे अपराधों के ग्राह में भारी कमी आई है। उन्होंने जोर दिया कि मुख्यमंत्री भजनलाल शर्मा की पदभार ग्रहण करने के बाद यही प्राथमिकता थी कि राजस्थान अपराध मुक्त बने और अपराधियों के खिलाफ कठोर कार्रवाई हो। बेदम ने राजस्थान पुलिस की पूरी टीम को बधाई दी कि उन्होंने सिस्टम को अपग्रेड कर अपराध के खिलाफ प्रभावी प्रहार किया है।बेदम ने कहा नए कानून में तकनीकी साक्ष्य पर बल है, जिससे नवाहों के मुकदमे की संभावना कम हो जाएगी। उन्होंने विश्वास जताया कि डिजिटल तरीके से साक्ष्य उपलब्ध होने पर अपराधियों



गृह राज्यमंत्री जवाहर सिंह बेदम ने सीतापुरा स्थित जेईसीसी में “नव विधान-न्याय की पहचान” प्रदर्शनी का अवलोकन किया।

को कड़ी सजा मिलेगी और कोई भी अपराधी अब बच नहीं पाएगा।

टेक्नोलॉजी, कनेक्टिविटी और मॉनिटरिंग पर जोर

विशिष्ट अतिथि भास्कर ए. सावंत ने कहा कि एक चुस्त-दुरुस्त आपराधिक न्याय प्रणाली स्थापित करने के लिए टेक्नोलॉजी, कनेक्टिविटी और हार्डवेयर अपग्रेड आवश्यक है, जिसमें यूआईटी की अहम भूमिका है। उन्होंने पुलिस को आपराधिक न्याय प्रणाली का सबसे बड़ा स्तंभ बताया और आवश्यकता कि तंत्र को मजबूत करने के लिए आने वाले प्रस्तावों को सर्वोच्च प्राथमिकता दी जाएगी। सावंत ने मॉनिटरिंग की आवश्यकता पर जोर दिया, जिसके लिए राज्य और जिला स्तर पर सिंपल डैशबोर्ड होना चाहिए ताकि तंत्र की प्रभावशीलता सुनिश्चित की जा सके। शताब्दी का सबसे बड़ा परिवर्तन पुलिस महानिदेशक राजीव कुमार शर्मा ने प्रदर्शनी को शताब्दी का

सबसे बड़ा परिवर्तन बताया, जो औपनिवेशिक कानून को बदलकर देश को अपने लोगों द्वारा बनाए गए कानून दे रहा है। उन्होंने कहा कि यह प्रदर्शनी इस बदलाव के पीछे की सोच को दर्शाती है। डीजीपी ने पुलिसकर्मियों की सराहना की कि उन्होंने ऑनलाइन माध्यम से भी जुड़कर नए कानून की बारिकियों को समझा। उन्होंने जोर दिया कि यह समापन नहीं, बल्कि एक नई शुरुआत है, जिसमें पुलिस पारदर्शिता और तकनीक का इस्तेमाल कर लोगों को त्वरित और बेहतर न्याय दिलाना सुनिश्चित करेगा। शर्मा ने राजस्थान पुलिस सेवार्थ कंटेंटड्रकता का संकल्प दोहराया। आरंभ में आरपीए निदेशक एडीजीपी एस सेंगाथिर ने स्वागत उद्घोषण करते हुए प्रदर्शनी की विषयवस्तु और उपलब्धियों के बारे में बताया।

रिकॉर्ड 2 लाख सहभागिता रही

जेईसीसी सीतापुरा में आयोजित नव विधान -न्याय की पहचान

प्रदर्शनी देश में लागू हुए तीन नए आपराधिक कानूनों को समझ को आधुनिक पुलिस नवाचारों के माध्यम से जनता तक पहुंचाने का एक सफल मंच बनी। जिसमें भौतिक और ऑनलाइन माध्यम से 1.67 करोड़ से अधिक लोगों की रिकॉर्ड-तोड़ भागीदारी दर्ज की गई। अतिरिक्त पुलिस महानिदेशक एवं राजस्थान पुलिस अकादमी के निदेशक एस. सेंगाथिर ने प्रदर्शनी का उद्घाटन 13 अक्टूबर को केंद्रीय गृह एव सहकारिता मंत्री अमित शाह द्वारा जेईसीसी में किया गया था। उद्घाटन समारोह में भौतिक रूप से 1.5 हजार और ऑनलाइन माध्यम से 1.25 लाख लोगों ने भाग लिया। अतिरिक्त पुलिस महानिदेशक एवं राजस्थान पुलिस अकादमी के निदेशक एस. सेंगाथिर ने आठ दिनों तक चली मुख्य प्रदर्शनी (14 अक्टूबर से 21 अक्टूबर) में करीब 58 हजार लोगों ने भौतिक रूप से अवलोकन किया। इसमें 14,000 शैक्षणिक संस्थानों के प्रतिनिधि, 13,200 व्यावसायिक-सोश्यल

समूह एवं सरकारी कर्मचारी, 2,700 सीएलजी-सुरक्षा सखी सदस्य और 11800 पुलिसकर्मी शामिल थे। प्रदर्शनी की महत्ता का अंदाजा इसी बात से लगाया जा सकता है कि 22 उच्च न्यायालय के न्यायाधीशों, 140 एपीपी/वकीलों और 170 डॉक्टरों सहित 550 विशेष अतिथियों ने भी इसे देखा।

सोशल मीडिया पर भी जबरदस्त धूम

प्रदर्शनी की पहुँच केवल भौतिक परिसर तक ही सीमित नहीं रही, बल्कि सोशल मीडिया प्लेटफॉर्म पर भी इसने धूम मचाई।

विभिन्न हैडलस से कुल 200 पोस्ट किए गए, जिन्होंने 16.7 मिलियन (1.67 करोड़) से अधिक व्यूज प्राप्त किए। इनमें इंस्टाग्राम पर 7 मिलियन, फेसबुक पर 5.2 मिलियन, ट्विटर पर 2.8 मिलियन और यूट्यूब पर 1.7 मिलियन व्यूज शामिल हैं, जो इसकी व्यापक सफलता को दर्शाते हैं।

तकनीक और सिमुलेशन बने मुख्य आकर्षण

प्रदर्शनी का एक प्रमुख आकर्षण आधुनिक पुलिस तकनीक और सिमुलेशन रहे, जिन्होंने आगंतुकों को पुलिस प्रशिक्षण का सीधा अनुभव दिया। पुलिसकर्मों और आमजन दोनों ही इन उपकरणों के उपयोग को लेकर काफी उत्साहित थे। फायरिंग सिमुलेटर पर लगभग 16 हजार लोगों ने अभ्यास किया, जबकि वाहन सिमुलेटर का अनुभव लगभग 8 हजार लोगों ने लिया। इसके अलावा पुलिस कार्यप्रणाली से संबंधित वि्वज प्रतियोगिताओं में 18 हजार लोगों ने भाग लिया।

मुख्यमंत्री से मिला प्रतिनिधि मंडल

जयपुर । भारतीय मजदूर संघ के प्रतिनिधि मंडल ने मुख्यमंत्री भजनलाल शर्मा से मुलाकात कर आंगनबाड़ी, मिड-डे मील, आशा सहयोगिनी, एनबीसी, परिवहन एवं बिजली कर्मचारियों के मुद्दों पर अपना पक्ष रखा। मुख्यमंत्री ने विशेष रूप से एनबीसी, आशा सहयोगिनी, आशा कर्मचारी, आंगनबाड़ी कार्यकर्ताओं, विद्युत् टेका मजदूर, सर्व शिक्षा लोक जुबिष्वा व विशेष शिक्षा एवं असंगठित क्षेत्र के मजदूरों के हित में ठोस कदम उठाने का आश्वासन दिया। प्रदेश महामंत्री हरिमोहन शर्मा ने कहा कि वर्तमान में मजदूरों की स्थिति अत्यंत दयनीय होती जा रही है।

देश के अमर शहीदों से प्रेरणा लेकर कर्तव्यनिष्ठा के साथ सेवा करें : डीजीपी राजीव शर्मा

राजस्थान पुलिस अकादमी में राज्य स्तरीय पुलिस शहीद दिवस समारोह आयोजित

जयपुर । देश की सुरक्षा और शांति के लिए अपने प्राणों की आहुति देने वाले अमर शहीदों को मंगलवार 21 अक्टूबर को पुलिस शहीद दिवस के अवसर पर भावभीनी श्रद्धांजलि दी गई। राजस्थान पुलिस अकादमी जयपुर में आयोजित राज्य स्तरीय समारोह में पुलिस महानिदेशक राजीव कुमार शर्मा ने राष्ट्र सेवा में वीरगति प्राप्त करने वाले 191 पुलिस अधिकारियों और कार्मिकों के बलिदान को याद किया। वहीं कार्यक्रम की समाप्ति के बाद रक्तदान शिविर एवं पौधारोपण कार्यक्रम हुआ। शर्मा ने इस दौरान सभी पुलिस अधिकारियों और कर्मियों से शहीदों के बलिदान से प्रेरणा लेकर ईमानदारी और कर्तव्यनिष्ठा के साथ देश की सेवा करने का संकल्प लेने का आह्वान किया।

डीजीपी ने अपने संबोधन में बताया कि 66 वर्ष पहले 21 अक्टूबर 1959 के दिन लद्दाख के दुर्गम क्षेत्र में भारतीय पुलिस के जवानों ने मातृभूमि की रक्षा करते हुए अपने प्राण न्योछावर कर दिए थे। उन्हीं अमर जवानों की शहादत को याद करने और उनसे प्रेरणा लेने के लिए हर वर्ष 21 अक्टूबर को यह दिवस मनाया जाता है। उन्होंने कहा कि पुलिस के इन वीर जवानों का बलिदान भारतीय पुलिस के कार्यों की उच्चतम परम्पराओं का प्रतीक है, जो देशभर में पुलिस जवानों के समक्ष कर्तव्यनिष्ठा का अनुपम आदर्श प्रस्तुत करता है। डीजीपी शर्मा ने श्रद्धांजलि कार्यक्रम में एक सितम्बर 2023 से



पुलिस महानिदेशक राजीव कुमार शर्मा ने आर.पी.ए. में आयोजित राज्य स्तरीय समारोह में शहीदों को श्रद्धांजलि अर्पित की।

31 अगस्त 2024 की अवधि में राष्ट्र सेवा में वीरगति प्राप्त करने वाले 191 पुलिस अधिकारियों और कार्मिकों के नाम वाचन किए तथा राजस्थान पुलिस परिवार की ओर से उन्हें भावांजलि अर्पित की। उन्होंने राजस्थान के शहीद पुलिसकर्मों एसआई सुरेंद्र कुमार, हैड कांस्टेबल प्रसादी लाल, प्रह्लाद राम, कांस्टेबल अतर सिंह, राम सिंह, देवनारायण गुर्जर और अक्षय कुमार सहित अन्य राज्यों के शहीदों व

बीएसएफ, सीआईएसएफ, सीआरपीएफ, आईटीबीपी, एसएसबी, फायर सर्विसेज-होमगार्ड्स तथा आरपीएफ के जवानों को भावभीनी श्रद्धांजलि दी। राजस्थान पुलिस अकादमी में आयोजित मुख्य श्रद्धांजलि कार्यक्रम में सर्वप्रथम शहीद पुलिसकर्मियों की पुष्पांजलि अर्पित की गई। इसके पश्चात राष्ट्रीय ध्वज को सलामी दी गई तथा गाई ऑफ ऑनर के माध्यम से शहीदों

के प्रति सम्मान व्यक्त किया गया। इस अवसर पर डीजीपी राजीव शर्मा और पूर्व डीजीपी ओमप्रकाश गल्होत्रा, डीजीपी प्रशिक्षण अशोक राठौर, सेवानिवृत्त पुलिस निरीक्षक संग्राम सिंह, आईबी के ज्वाइंट डायरेक्टर रमाकांत शर्मा, सीबीआई के अतिरिक्त निदेशक संजय दुबे, एडीजी एवं आरपीए के निदेशक एस. सेंगाथिर, तथा जयपुर पुलिस कमिश्नर बीजू जार्ज जोसेफ ने शहीद स्मारक पर पुष्पचक्र

शहीदों को दी गई श्रद्धांजलि, रक्तदान एवं पौधारोपण कार्यक्रम का भी हुआ आयोजन

अर्पित कर अमर शहीदों को श्रद्धांजलि दी। समारोह में बड़ी संख्या में वरिष्ठ अधिकारी, पुलिस कर्मी और गणमान्य नागरिक उपस्थित रहे। शहीद दिवस के उपलक्ष्य में राजस्थान पुलिस अकादमी परिसर में रक्तदान शिविर और पौधारोपण कार्यक्रम भी आयोजित किया गया। इस अवसर पर डीजीपी राजीव शर्मा सहित वरिष्ठ अधिकारियों ने पौधे रोपकर हरियाली और पर्यावरण संरक्षण का संदेश दिया। रक्तदान शिविर में बड़ी संख्या में पुलिस अधिकारी, प्रशिक्षु और स्टाफ सदस्यों ने भाग लेकर शहीद पुलिस कर्मियों को समर्पित रक्तदान किया।

आरपीए में कार्यक्रम के बाद जवाहरलाल नेहरू मार्ग स्थित त्रिमूर्ति सर्किल के पुलिस स्मारक पर भी श्रद्धांजलि समारोह आयोजित किया गया। यहाँ डीजीपी राजीव शर्मा और कमिश्नर बीजू जार्ज जोसेफ ने पुलिस शहीद स्मारक पर पुष्पचक्र अर्पित कर अमर शहीदों को श्रद्धांजलि अर्पित किए। इस दौरान पुलिस कमिश्नरेट जयपुर के अधिकारी एवं बड़ी संख्या में पुलिसकर्मों मौजूद रहे।

कांस्टेबल भर्ती परीक्षा में फर्जी दस्तावेजों की मदद से बैठाया था डमी कैडिडेट

उदयपुर पुलिस ने कराया सोडाला थाने में आरोपित डमी कैडिडेट के खिलाफ मामला दर्ज

-कार्यालय संवाददाता-
जयपुर। राजस्थान कांस्टेबल भर्ती परीक्षा में एआई टेक्नीक से पकड़े गए डमी कैडिडेट से उदयपुर पुलिस को पूछताछ में अपने भाइयों की जगह डमी कैडिडेट के रूप में बैठकर वह तीन भर्ती परीक्षा देना सामने आया है। उसने परीक्षा में डमी कैडिडेट बैठने के लिए फर्जी दस्तावेज का प्रयोग किया था। इस संबंध में उदयपुर पुलिस की ओर से जयपुर के सोडाला थाने में आरोपित डमी कैडिडेट के खिलाफ मामला दर्ज करवाया है। पुलिस ने मामला दर्ज कर जांच पड़ताल में जुटी है। थानाधिकारी बलवीर सिंह ने बताया कि उदयपुर के (नगर पूर्व) के सीओ छगन पुरोहित ने मामला दर्ज करवाया है कि कांस्टेबल भर्ती परीक्षा-2025 को लिखित परीक्षा 13 सितम्बर को आयोजित हुई थी। उदयपुर के

एजाम सेंटर पर कांस्टेबल भर्ती परीक्षा देने पवन कुमार शर्मा (25) निवासी राजाखेड़ा जिला धौलपुर पहुंचा था। बायोमेट्रिक इंप्रेशन करने पर पवन कुमार कांस्टेबल भर्ती परीक्षा का मूल कैडिडेट था। एआई टेक्निकल के जरिए पवन कुमार के पूर्व में दी गई भर्ती परीक्षा किसी ओर नाम से देना सामने आया। उदयपुर की प्रताप नगर थाना पुलिस ने डमी कैडिडेट के रूप में पहले भर्ती परीक्षा देने का पता चलने पर पकड़ा था। उदयपुर पुलिस की पूछताछ में आरोपित पवन कुमार ने कई अहम खुलासे किए। पूछताछ सामने आया कि साल-2022 में जयनारायण विश्वविद्यालय जोधपुर की ओर से बीएड की पीटीइटी की परीक्षा आयोजित हुई थी। भर्ती परीक्षा में उसने छोटे भाई अखिलेश शर्मा की जगह डमी अभ्यर्थी

के रूप में धौलपुर के महाराणा सरकारी स्कूल में परीक्षा दी थी। साल-2022 में राजस्थान पुलिस कांस्टेबल की लिखित भर्ती परीक्षा का आयोजन हुआ था। उस भर्ती परीक्षा में भी छोटे भाई अखिलेश शर्मा के नाम से डमी कैडिडेट के रूप में जयपुर के कालवाड़ रोड स्थित एजाम सेंटर पर परीक्षा दी। जून-2025 को महावीर वर्धमान ओपन यूनिवर्सिटी कोटा ने बीएसटीसी लिखित परीक्षा-2025 का आयोजन किया था। भर्ती परीक्षा में आरोपी पवन कुमार ने अपने ताऊ के लड़के जितेंद्र कुमार शर्मा की जगह डमी अभ्यर्थी बैठकर 22-गोदाम हवा सड़क स्थित यश विद्या मंदिर सीनियर सेंकेंड स्कूल में एजाम दिया। तीनों भर्ती परीक्षा में डमी कैडिडेट बैठने के लिए सही दस्तावेज में हेरफेर किया था।

पूर्व मंत्री के नाबालिग बेटे ने ऑडी कार से मारी स्विफ्ट कार को टक्कर

हादसे में घायल हुए युवक-युवती, विरोध करने पर मारपीट करने का आरोप

जयपुर। प्रताप नगर थाना इलाके में एनआरआई सर्किल पर एक स्विफ्ट कार को तेज रफ्तार ऑडी कार ने पीछे से टक्कर मार दी। इस हादसे में स्विफ्ट सवार युवक सहित दो लोग घायल हो गए। हादसे के बाद जब दोनों ने ऑडी कार को रूकवाकर बात करनी चाही तो चालक ने उनके साथ मारपीट कर दी। ऑडी कार ने दो अन्य कारों को भी ठोक दिया था। हरियाणा नंबर की ऑडी कार राजस्थान के पूर्व मंत्री रहे राजकुमार शर्मा का नाबालिग बेटा चला रहा था। जो जगतपुरा में निजी स्कूल का छात्र है और उसकी कार में उसके साथ दो सहपाठी भी बैठे थे। टक्कर इतनी तेज थी कि ऑडी कार के एयर बैग भी खुल गए। पुलिस के अनुसार पीड़ित पुलकित पारीक निवासी इंदिरा गांधी नगर खोह नागौरिया न में बताया कि अपनी दोस्त सुरभि निवासी रामनगरिया के भाई बीमार होने के कारण उन के इलाज के लिए ब्लड लेकर एनआरआई सर्किल

पीड़ितों की शिकायत पर पुलिस ने 5 घंटे तक दर्ज नहीं की एफ.आई.आर, पुलिस कमिश्नर के हस्तक्षेप के बाद दर्ज हुआ मामला

से ठाकुरिया हॉस्पिटल जा रहे थे।दोपहर करीब 2.11 बजे उनकी स्विफ्ट कार को एनआरआई सर्किल पर एक ऑडी कार ने तेज गति से आते हुए उनकी कार को पीछे से टक्कर मारी। जिसके कारण उन्हें और सुरभि को गंभीर चोटें आईं। पारीक ने बताया कि टक्कर के बाद उन्होंने और सुरभि ने ऑडी कार के चालक को रोका। इस पर चालक ने उससे और सुरभि से मारपीट शुरू कर दी। ऑडी कार के चालक को मौके पर भीड़ ने पकड़ लिया। जब चालक से उसका नाम-पता पूछा तो उसने खुद को

पूर्व एमएलए राजकुमार शर्मा का बेटा बताया। उसने धमकाते हुए कहा कि मेरा तुम लोग कुछ नहीं कर सकते और रही तुम्हारी गाड़ी की बात तो वह हम ठीक करवा देंगे। पीड़ित पुलकित पारीक ने रिपोर्ट में बताया कि ऑडी कार चलाने वाला युवक खुद को युवराज शर्मा पुत्र राजकुमार शर्मा बता रहा था। उसकी उम्र करीब 15-16 साल बताई जा रही है। पुलकित के अनुसार युवराज ने उन्हें धमकी दी कि मैं एमएलए का बेटा हूँ, तुम कुछ नहीं बिगाड़ सकते। घायल पुलकित ने बताया कि प्रताप नगर थाना पुलिस ने उन्हें अस्पताल तक नहीं पहुंचाया, और उन्हें प्राइवेट वाहन से इलाज के लिए जाना पड़ा। उनका आरोप है कि पुलिस ने मौके से आरोपी को छोड़ दिया और 5 घंटे तक एफआईआर दर्ज नहीं की। बाद में पीड़ित ने पुलिस कमिश्नर बीजू जार्ज जोसेफ को शिकायत दी। उनके हस्तक्षेप के बाद ही थाने में रिपोर्ट दर्ज की गई।

चाकू गोदकर युवक की हत्या करने वाले दो

बदमाश गिरफ्तार

जयपुर। जयसिंहपुरा खोर थाना पुलिस ने कार्रवाई करते हुए पांच दिन पहले युवक की हत्या के मामले में फरार दो आरोपितों को गिरफ्तार किया है। जो बारात का पीछा करते हुए शादी समारोह में घुसे थे और फिर सरिए से जानलेवा हमले के दौरान चाकू से गोदकर अल्लाफ नाम के युवक की हत्या कर भागे थे। पुलिस गिरफ्तार आरोपियों से पूछताछ के साथ ही फरार साधियों की तलाश कर रही है। थानाधिकारी राजेश शर्मा ने बताया कि 15 अक्टूबर को जानलेवा हमले के दौरान चाकू से गोदकर अल्लाफ नाम के युवक की हत्या के मामले में आरोपित मोहम्मद अमन (25) निवासी फकीरों की डूंगरी ब्रह्मपुरी हाल सडवा जयसिंहपुरा खोर और जफर (30) निवासी रहमत कॉलोनी सडवा जयसिंहपुरा खोर को गिरफ्तार किया है। शर्मा ने बताया कि 15 अक्टूबर की रात को अल्लाफ (26) पुत्र शहजाद निवासी फकीरों की डूंगरी ब्रह्मपुरी की चाकू से गोदकर हत्या के बाद से दोनों आरोपी फरार थे।

चयन के बाद भी नियुक्ति नहीं देने पर जवाब मांगा

हाईकोर्ट ने पद रिक्त रखने का आदेश देते हुए तकनीकी शिक्षा सचिव और उद्यमिता विभाग से जवाब मांगा


-कार्यालय संवाददाता-

जयपुर । राजस्थान हाईकोर्ट ने कौशल नियोजन व उद्यमिता विभाग में कनिष्ठ अनुदेशक भर्ती-2024 में चयन के बावजूद नियुक्ति से वंचित करने पर तकनीकी शिक्षा सचिव और उद्यमिता विभाग से जवाब तलब किया है। इसके साथ ही अदालत ने भर्ती में याचिकाकर्ताओं के लिए पद रिक्त रखने को कहा है। जस्टिस अशोक कुमार जैन की एकलपीठ ने यह आदेश हिमांशु मिश्रा व अन्य की ओर से दायर याचिका पर प्रारंभिक सुनवाई करते हुए दिए। याचिका में अधिवक्ता सुनील कुमार सिंगोरिया ने अदालत को बताया कि विभाग ने 11 मार्च, 24 को कनिष्ठ अनुदेशक के पदों पर भर्ती निकाली थी। जिसमें शैक्षणिक और तकनीकी योग्यता के साथ अभ्यर्थी के पास संबंधित ट्रेड में मान्यता प्राप्त संस्थान से वैतनिक अनुभव जरूरी रखा गया। विभाग की ओर से मेरिट के आधार पर भर्ती का परिणाम घोषित कर याचिकाकर्ता को परिणाम से पसंद कर दिया। वहीं बाद में

कनिष्ठ अनुदेशक भर्ती-2024 में चयन के बावजूद नियुक्ति से वंचित रखने का मामला

उन्हें यह कहते हुए नियुक्ति से वंचित कर दिया कि उनके पास वैतनिक कार्य का अनुभव प्रमाण पत्र नहीं है। इसे चुनौती देते हुए कहा गया कि याचिकाकर्ताओं को अनुभव अवधि के दौरान नकद भुगतान होता था और इसका रिकॉर्ड वेतन ब्यूरो रजिस्टर में दर्ज है। इसके अलावा भर्ती में वैतनिक अनुभव की शर्त लगाना भी गलत है, क्योंकि सेवा नियमों में सिर्फ अनुभव होना ही पर्याप्त माना गया है। ऐसे में याचिकाकर्ताओं को नियुक्ति से वंचित करना गलत है। जिस पर सुनवाई करते हुए एकलपीठ ने संबंधित अधिकारियों से जवाब तलब करते हुए याचिकाकर्ताओं के लिए पद रिक्त रखने को कहा है।

गोविन्ददेव जी मंदिर में हुआ गोवर्धन पूजन



पंच दिवसीय प्रकाश पर्व के चौथे दिन बुधवार को आराध्य देव गोविंद देवजी मंदिर में गोवर्धन पूजन हुआ। महंत अंजन कुमार गोस्वामी के सांनिध्य में मंदिर के पश्चिमी प्रांगण स्थित तुलसी मंच पर गोवर्धन पूजा एवं गौ-बछड़ा पूजन किया गया। आरती और भोग के बाद श्रद्धालुओं को अन्नकूट प्रसादी वितरित की गई।

बाइक चोरी का आरोपी गिरफ्तार, 17 मोटरसाइकिलें बरामद

पकड़े गये आरोपी युवराज ने चोरी की कई वारदातें करना स्वीकार किया

भीलवाड़ा, (निंस्)। शहर के सुभाष नगर पुलिस ने बाइक चोरी करने वाले युवराज सिंह को गिरफ्तार किया है। आरोपी युवराज सिंह से पुलिस ने 17 बाइक बरामद की है।

जानकारी के अनुसार शाहपुरा थाना क्षेत्र के बोरडा बाबरियान निवासी राजेंद्र बंजारा ने 12 जुलाई को थाने में रिपोर्ट दर्ज कराई थी कि 26 जून को शाम को केशव हॉस्पिटल की पार्किंग में खड़ी उसकी बाइक गायब हो गई। रिपोर्ट पर पुलिस ने चोरी का मामला दर्ज किया। जिला पुलिस अधीक्षक धर्मेन्द्र सिंह और अतिरिक्त पुलिस अधीक्षक पारस जैन के निर्देशन में गठित टीम ने फुटेज का विश्लेषण, अपराधियों से पूछताछ और मुखबिरों की मदद से छापामारी कर आरोपी युवराज सिंह को पकड़ा। युवराज ने चोरी की सभी वारदातों को स्वीकार कर लिया। युवराज ने बताया कि उसने सुभाष नगर स्थित बांगड़, केशव और स्वस्तिक प्रोपर्टी के बाहर से 6 बाइक, भीमगंज थाना क्षेत्र से 5 बाइक, कोतवाली क्षेत्र के कोर्ट परिसर से 4 बाइक, प्रताप नगर थाना क्षेत्र के एस के प्लाजा से 1 बाइक और विजयनगर क्षेत्र से भी 1 बाइक चोरी की थी। थाना



सुभाष नगर पुलिस ने बाइक चोरी के आरोपी को गिरफ्तार किया।

प्रभारी शिवराज गुर्जर ने बताया कि हेड कांस्टेबल सतीश कुमार, कांस्टेबल निहार, अमर सिंह और राजाराम की टीम ने इस बड़ी चोरी की वारदात का सफल खुलासा किया और सभी वाहनों को बरामद किया है। यह गिरफ्तारी बाइक चोरी के मामलों में पुलिस की बड़ी कामयाबी मानी जा रही है।

होटल में अनैतिक

गतिविधियों का वीडियो वायरल : भीलवाड़ा शहर के प्रताप नगर थाना क्षेत्र में गांधी नगर में स्थित होटल का एक वीडियो सोशल मीडिया पर तेजी से वायरल हो रहा है। ये वायरल वीडियो में एक युवक और युवती आपत्तिजनक स्थिति में नजर आ रहे हैं। ये वीडियो पूरी तरह से जयपुर की फाइव स्टार होटल के वायरल वीडियो की तरह है।

बताया जा रहा है कि होटल के परिसर में अनैतिक गतिविधियां चल रही हैं। स्थानीय लोगों में रोष बना हुआ है। स्थानीय निवासी इस होटल में हो रही अवैध और अनैतिक गतिविधियों को लेकर प्रशासन से प्रभावी कार्रवाई की मांग कर रहे हैं। उनका कहना है कि होटल पहले भी कई बार विवादों में रह चुका है, लेकिन अब तक सही कार्रवाई न होने से अनैतिक

हेड कांस्टेबल की गाड़ी को टक्कर मार हमला करने का आरोपी गिरफ्तार

पुलिस ने मुख्य आरोपी के कब्जे से 12 बोर राइफल बरामद की

भीलवाड़ा, (निंस्)। शहर की प्रताप नगर पुलिस चौकी के बाहर हाईवे पर नाकाबंदी तोड़कर हेड कांस्टेबल प्रमोद यादव को गाड़ी की टक्कर मारने और हमला करने के मामले में पुलिस ने मुख्य आरोपी साहिल खान को गिरफ्तार कर उसके कब्जे से 12 बोर राइफल बरामद की है।

जानकारी के अनुसार यह हमला 16

■ **मुख्य आरोपी साहिल के अन्य साथियों की तलाश कर रही है पुलिस**

अक्टूबर की रात करीब 7:45 बजे हुआ था, जब ब्लैक स्कॉर्पियो ने पुलिस की नाकाबंदी तोड़ दी। इस हमले में हेड

कांस्टेबल प्रमोद यादव का दाहिना पैर टूट गया था और कांस्टेबल दिलीप सिंह के घुटने में चोट आई थी। पुलिस ने प्रमोद यादव की रिपोर्ट के आधार पर प्रकरण दर्ज कर आरोपी साहिल खान को चितौड़गढ़ के शंभूपुरा थाना क्षेत्र से गिरफ्तार किया। इसके साथ-साथ साहिल के अन्य साथियों मीम अफजल खान, मोहम्मद हाथिम, बलराम सिंह राठौड़

और सोहेल खान की तलाश जारी है। पुलिस ने इन सभी आरोपितों पर 10–10 हजार रुपये का इनाम भी घोषित किया है। थाना प्रभारी सुरजीत सिंह का कहना है कि घटना के बाद ही स्कॉर्पियो में सवार संदिग्धों की खोज शुरू की गई, जिसमें साहिल की गिरफ्तारी महत्वपूर्ण सफलता मानी जा रही है। बाकी आरोपितों की धरपकड़ के लिए टीम सक्रिय है।

गाय से टकराई बाइक, युवक की मौत

लूणकरणसर, (निंस्)। एनएच-62 पर हरियासर के निकट एक सड़क हादसे में बाइक सवार की मौत हो गई। एक बाइक गाय से टकराने के बाद अनियंत्रित होकर खेत की तरफ पड़ी से जा टकराई। इस हादसे में बाइक सवार गंभीर रूप से घायल हो गया। घटना की सूचना मिलने पर टाइगर फोर्स टीम के राकेश मूंड ने भांडेरा टोल की एंबुलेंस को सूचित किया। एंबुलेंस द्वारा घायल को तुरंत लूणकरणसर अस्पताल पहुंचाया गया, जहां डॉक्टरों ने उसे मृत घोषित कर दिया। मृतक की पहचान 25 वर्षीय राजपाल मेघवाल पुत्र जीत राम मेघवाल के रूप में हुई है, जो डेलाना बड़ा का निवासी था।

दीपावली की रात मोहनगढ़ मंडी व्यापारी और अकाउंटेंट की हत्या

■ **दोनों के शव मोहनगढ़ कस्बे से करीब छह किलोमीटर दूर नई मंडी में मिले**

इलाके में दीपावली की रात 20 अक्टूबर को हुई अनाज व्यापारी और उसके मुनीम की हत्या ने पूरे जिले की दहला दिया। मंगलवार देर शाम दोनों के शवों का पोस्टमॉर्टम कर परिजनों

को सौंपा गया, जिसके बाद वे शव लेकर बीकानेर रवाना हो गए। पुलिस ने हत्यारों को जल्द पकड़ने का आश्वासन दिया है। मृतक व्यापारी मदनलाल सारस्वत ने हत्या से कुछ घंटे पहले अपनी कार का टैंक फुल करवाया था ताकि पूजा के बाद बीकानेर लौट सके। पेट्रोल पंप के सीसीटीवी फुटेज में वह दिखाई भी दे रहा है। जांच में सामने आया है कि हत्याएं वारदात के बाद उसी कार को लेकर मौके से फरार हुए।

बदमाशों ने पुलिस नाकाबंदी तोड़ी, इनामी अपराधी फरार

तीन अन्य साथी गिरफ्तार, फॉरच्यूनर कार बरामद

जोधपुर, (कांस्)। लोहावट पुलिस ने नाकाबंदी तोड़ने और राजकार्य में बाधा डालने के आरोप में तीन लोगों को गिरफ्तार किया है। इस दौरान घटना में प्रयुक्त एक फॉरच्यूनर गाड़ी भी जब्त की गई है। इस बीच इनामी अपराधी मौके से भागने में सफल रहा, जिसकी तलाश जारी है।

पुलिस को 20 अक्टूबर को सूचना मिली थी कि जाम्बा थाने में दर्ज हत्या के प्रयास के मामले में वॉिश्र और 10 हजार रुपए का इनामी अपराधी सोबाददा निवासी विकास

उर्फ राॅक स्टार एक फॉरच्यूनर गाड़ी में तीन-चार अन्य लोगों के साथ पीलवा से लोहावट की ओर आ रहा है। इस सूचना पर लोहावट पुलिस और फलोदी जिला विशेष टीम ने लोहावट-पीलवा सड़क पर नाकाबंदी की। संदिग्ध फॉरच्यूनर गाड़ी को रोकने का इशारा किया गया, लेकिन चालक ने गाड़ी नहीं रोकी और नाकाबंदी तोड़कर भागने लगा।

पुलिस ने पीछा किया तो गाड़ी कुछ दूरी पर अनियंत्रित होकर एक गड्ढे में गिर गई। गाड़ी में सवार इनामी

अपराधी और अन्य लोग भागने लगे। पुलिस टीम ने उन्हें रोकने का प्रयास किया तो उन्होंने पुलिसकर्मियों के साथ धक्का-मुक्की कर राजकार्य में बाधा डाली।

इस बीच इनामी अपराधी मौके से भागने में सफल रहा, जिसकी तलाश जारी है। पुलिस ने राजकार्य में बाधा डालने के आरोप में दिनेश, हड़मान और ईश्वर निवासी ग्रंडिया को गिरफ्तार किया है। घटना में काम में ली गई फॉरच्यूनर गाड़ी को भी जब्त कर लिया गया है।

बाजार में युवक ने ब्लेड से खुद का गला काटा, हालत गंभीर

परिजन और रिश्तेदारों से परेशान था युवक

अनूपगढ़, (निंस्)। परिजन और रिश्तेदारों से परेशान होकर एक युवक ने अपने गले पर ब्लेड चला दिया। इस दौरान वह 1० मिनट तक एक बंददुकान के आगे तड़पता रहा। मामला श्रीगंगानगर जिले के अनूपगढ़ थाना क्षेत्र का है।

एसएचओ ईश्वर जांगिड़ ने बताया कि घटना बुधवार शाम 4 बजे की है। शाम को थाने में सूचना मिली कि अनूपगढ़ शहर के मुख्य बाजार में चावला मिश्रान भंडार के पास एक युवक ने ब्लेड के गर्दन पर वार कर लिया है। इसके बाद स्थानीय लोगों ने उसे अस्पताल में भर्ती कराया है। ईश्वर जांगिड़ ने बताया कि सूचना पर टीम अनूपगढ़ जिला अस्पताल पहुंची। जहां युवक की पहचान सोनू (4०) पुत्र रमेश अरोड़ा निवासी अनूपगढ़ के रूप में हुई। घायल युवक का प्रथामिक उपचार कर

डॉक्टरों से बीकानेर रेफर कर दिया। वहीं घटना के कुछ वीडियो भी सामने आए हैं। जिसमें युवक खुद को परिजन और रिश्तेदारों से परेशान बता रहा है। घटना की सूचना पर अनूपगढ़ पुलिस अस्पताल पहुंची। युवक को गंभीर हालत में बीकानेर रेफर कर दिया गया। वीडियो में युवक बोल रहा है कि मुझे कोई टेंशन नहीं है। मुझे मेरे घरवालों और रिश्तेदारों ने परेशान कर दिया है। अगर मैं मर जाता हूं तो मेरी मौत का कारण मेरे घरवाले और रिश्तेदार होंगे। जो भी मेरे दादा दादी के नाम पे जमीन है। उसे दान किया जाए। मेरे घरवालों और रिश्तेदारों को उसमें से कुछ ना मिले। मैंने ब्लेड से खुद का गला काटा है। मैं मर जाऊंगा, मुझे ये पता है। मेरे घरवालों ने मेरा दिमाग खराब कर दिया था। कभी ये चाहिए तो कभी वो चाहिए।

इस दौरान घटना का एक अन्य

वीडियो भी सामने आया है। जिसमें कुछ स्थानीय लोग ट्रैफिक में तैनात पुलिस के होमगार्ड पर मदद नहीं करने का आरोप लगा रहे हैं। इस दौरान मौके पर मोजूद युवक ने इंसािनयत का हवाला दिया तो कहा कि अगर तुम में इंसािनयत है तो तुम पहुंचा दो।

लगभग 1० मिनट तक युवक घायल अवस्था में तड़पता रहा। इसके बाद, मौके पर मौजूद लोगों ने एक ऑटो की मदद से उसे अनूपगढ़ के सरकारी अस्पताल पहुंचाया। एसएचओ ईश्वर जांगिड़ ने बताया कि मामले की जांच शुरू कर दी गई है। अनूपगढ़ सब्जी मंडी में वह सब्जी की रेहड़ी लगाता है। युवक के टीक होने के बाद बवान लेकर आगे की कार्रवाई की जाएगी।

विवादित जमीन पर निर्माण कार्य को लेकर दो पक्षों में झड़प

पत्थरबाजी और आगजनी की घटना होने से एक दुकान जलकर खाक हुई

■ **पांच व्यक्ति गिरफ्तार, 50 नामजद और 100 अज्ञात लोगों के खिलाफ मामला दर्ज**

पक्षों में पत्थरबाजी शुरू हो गई। झड़प

के दौरान एक पक्ष ने परचूनी को एक दुकान में आग लगा दी, जिससे करीब एक लाख रुपये का सामान जलकर नष्ट हो गया। मौके पर पीपलू थाना की बनवाड़ा चौकी पुलिस पहुंचकर आग

पर काबू पाया और पास के एक घर से तीन गैस सिलेंडर व बच्चों को सुरक्षित बाहर निकाला। वहीं घटना की सूचना मिलते ही पीपलू वृत्ताधिकारी अरविंद कुमार सहित पीपलू, झिराना और बरोनी थाना पुलिस मौके पर पहुंची। वहीं मौके पर अतिरिक्त पुलिस बल बुलाकर स्थिति को नियंत्रित किया गया। गांव की महिलाओं ने आरोप लगाया है कि पुलिस ने घरों में घुसकर लाठीचार्ज किया, जिसमें कई लोग घायल हो गए।

वहीं पीपलू थाना प्रभारी देवेंद्र सिंह ने बताया कि माली समाज की एक महिला की शिकायत पर 5० नामजद और 1०० अज्ञात लोगों के खिलाफ मामला दर्ज किया गया है, अब तक 5 आरोपियों को गिरफ्तार किया जा चुका है। गांव में शांति व्यवस्था बनाए रखने के लिए पुलिस बल तैनात किया गया है।

पुरानी खान धंसने से गहरा गड्ढा बना

नोखा, (निंस्)। यहां उगमपुरा क्षेत्र में बुधवार सुबह बजरी की पुरानी खान धंसने से हनुमानजी मंदिर के पास मुख्य मार्ग पर जमीन में गहरा गड्ढा बन गया। गनीमत रही कि हादसे के वक्त वहां से कोई वाहन या राहगीर नहीं गुजर रहा था, जिससे कोई जनहानि नहीं हुई। घटना की सूचना मिलते ही एसएसआई राजुराम और पुलिस जवान मौके पर पहुंचे। उन्होंने एहतियात के तौर पर सड़क मार्ग को बंद करवा दिया और लोगों से सुरक्षित दूरी बनाए रखने का आग्रह किया। जिस स्थान पर यह धंसाव हुआ है, उसके समीप हनुमानजी मंदिर परिसर में जनता क्लिनिक भी संचालित है। यह मार्ग रोजाना सैकड़ों वाहनों और आपजन के आवागमन का मुख्य रास्ता है। ग्रामीणों ने आशंका जताई है कि भूमिगत खान की पुरानी सुरंगें इस धंसाव का कारण हो सकती हैं। प्रशासन ने क्षेत्र का मुआयना कर जांच शुरू कर दी है।

नोखा में पहले भी कई बार जमीन धंसने की ऐसी घटनाएं हो चुकी हैं। खोखली जमीन पर बड़ी आबादी बसी होने के कारण भविष्य में भी ऐसे हादसों की आशंका बनी हुई है।

कुएं में डूबने से युवक की मौत



निवाई के भातडिया में पुलिस व ग्रामीणों ने युवक को कुएं से बाहर निकाला।

निवाई, (निंस्)। वनस्थली के समीप स्थित गांव भातडिया में कुएं में डूबने से एक युवक की मौत हो गई। आतिरिक्त यात्री भार को देखते हुए स्पेशल ट्रेनों का संचालन किया जा रहा है। अजमेर से संबंधित कुल 29 जोड़ी स्पेशल ट्रेनों का संचालन किया जा रहा है, जिसमें बुधवार को 11 त्यौहार स्पेशल ट्रेनों का संचालन अजमेर स्टेशन से किया गया। संचालित होने वाली स्पेशल ट्रेनों में भी झुलसे हुए लोगों के इलाज के लिए विशेष इंतजाम किए।

अजमेर से 11 त्योहार स्पेशल ट्रेनें चलेंगी

अजमेर, (कांस्)। रेलवे द्वारा दीपावली, छठ पूजा और त्यौहारों को ध्यान में रखते हुए विशेष प्रबंध किए गए हैं। अतिरिक्त यात्री भार को देखते हुए स्पेशल ट्रेनों का संचालन किया जा रहा है। अजमेर से संबंधित कुल 29 जोड़ी स्पेशल ट्रेनों का संचालन किया जा रहा है, जिसमें बुधवार को 11 त्यौहार स्पेशल ट्रेनों का संचालन अजमेर स्टेशन से किया गया। संचालित होने वाली स्पेशल ट्रेनों में भी झुलसे हुए लोगों के इलाज के लिए विशेष इंतजाम किए।

समिति के संचालक रमेश व्यास ने बताया कि पिछले दो दिन में बीकानेर के अनेक क्षेत्रों में आतिशबाजी करते हुए सौ से ज्यादा लोग घायल हुए हैं। कोई सामान्य झुलसा तो कोई थोड़ा ज्यादा, लेकिन किसी को गंभीर स्थिति में अस्पताल में नहीं लाना पड़ा। ग्रामीण क्षेत्रों में कई जगह हल्की आग भी लगी, लेकिन कोई व्यक्ति इसकी चपेट में नहीं आया।

पीबीएस हॉस्पिटल के ट्रामा सेंटर में 3 दिन लगातार मारवाड़ जनसेवा समिति ने सेवाएं दी। लगभग दिन तीनों में 8० लोग पटाखों से जलकर ट्रामा सेंटर पहुंचे। वहीं कुछ लोग जिला अस्पताल और आसपास के अस्पतालों में भी पहुंचे। समिति सदस्यों को डॉक्टर

मदद से उसको कुएं से बाहर निकालकर उपचार के लिए उपजिला अस्पताल में भर्ती करवाया, जहां चिकित्सकों ने उसे मृत घोषित कर दिया। पुलिस ने शव का पोस्ट मार्टम करवाकर परिजनों के सुपुर्द कर दिया। घटना मामले की जांच कर रही है।

कुएं में गिरने से महिला की मौत : वहीं गांव पितावास में एक महिला की कुएं में गिरने से मौत हो गई।

बीकानेर में आतिशबाजी से 1०० से ज्यादा लोग झुलसे

■ **किसी को गंभीर स्थिति में अस्पताल में नहीं लाना पड़ा, वहीं पोटाश की चपेट में आने से तीन जने घायल हो गये**

■ **पीबीएम अस्पताल में डॉक्टर्स की टीम चौबीस घंटे तैनात रही**

और अस्पताल प्रशासन ने सहयोग किया। ज्यादातर लोग अनार और चकरी से जले थे। तीन लोग पोटाश की चपेट में आने से झुलस गए, जिनका इलाज हाथों हाथ ट्रामा सेंटर में कराया गया। शरीर के कई हिस्सों में पोटाश के कारण आग लगी। समिति की ओर से अस्पताल में रमेश व्यास, मुनीराम सोनी, चंदन ठाकुर, महेंद्र सांरिया, महेंद्र ढाका, कालू पांडे आदि ने सहयोग दिया।

पटाखों की चिंगारियों से आग लगी

श्रीगंगानगर, (निंस्)। दीपावली के त्योहार के बीच पटाखों से आगजनी की घटनाएं सामने आई हैं। पटाखों की चिंगारियों से यह आगजनी हुई है।

जिले के श्रीविजयनगर कस्बे के

इलैक्ट्रिक बस मैनुफैक्चरर्स ने मुख्यमंत्री से मिलकर आभार जताया

घिलोट में बेहद कम समय में आवंटित भूमि पर शुरु में 1200 करोड़ का निवेश होगा

जयपुर 22 अक्टूबर। मुख्यमंत्री निवास पर पीएमआई इलेक्ट्रो मोबिलिटी सोल्यूशन्स के प्रतिनिधिमंडल ने मुख्यमंत्री भजनलाल शर्मा से मुलाकात कर

■ **मुख्यमंत्री भजनलाल शर्मा का आभार जताने के लिए उनसे मिलने वालों में कंपनी के प्रबंध निदेशक सतीश कुमार जैन, मुख्य कार्यकारी अधिकारी डॉ. ऑचल जैन, कार्यकारी निदेशक गजेन्द्र यादव, निदेशक दीपांशु द्विवेदी तथा प्लांट हैड हरीश यादव शामिल थे।**

इलेक्ट्रिक बस मैन्यूफैक्चरिंग प्लांट के लिए बेहद कम समय में ख़तिर गति से भूमि आवंटन के लिए उनका आभार जताया।

मुख्यमंत्री भजनलाल शर्मा ने बताया कि कोटपूतली-बहरोड़ जिले में



पीएमआई इलेक्ट्रो मोबिलिटी सोल्यूशन्स के प्रतिनिधिमंडल ने मंगलवार को मुख्यमंत्री भजनलाल शर्मा से मुलाकात कर उनका आभार व्यक्त किया।

जल्द ही प्रदेश का पहला ई-बस मैनुफैक्चरिंग प्लांट स्थापित होगा। इसके लिए राज्य सरकार ने नीमराणा तहसील के घिलोट औद्योगिक क्षेत्र में

इलेक्ट्रिक बस मैन्यूफैक्चरिंग प्लांट के लिए 2 लाख 65 हजार 3२9 वर्गमीटर (६5.5६ एकड़) भूमि का आवंटन किया है।

राइजिंग राजस्थान ग्लोबल इन्वेस्टमेंट समिट में हुए एमओयू के तहत निजी क्षेत्र की कंपनी पीएमआई इलेक्ट्रो मोबिलिटी सोल्यूशन्स प्रा.

लिमिटेड को रीको के माध्यम से यह भूमि आवंटित की गई है। इस प्लांट में शुरूआत में लगभग 1200 करोड़ रुपये का निवेश किया जाएगा और ई-बसों के अतिरिक्त यहां बस बॉडी, मोटर, बैटरी, वायर हार्नेस तथा अन्य स्पेयर पार्ट्स का भी निर्माण होगा।

मुख्यमंत्री ने कहा कि यह प्लांट प्रधानमंत्री नरेन्द्र मोदी के “मेक इन इण्डिया” संकल्प को साकार करने की दिशा में एक महत्वपूर्ण कदम साबित होगा। इससे राज्य के औद्योगिक विकास को नई गति मिलेगी और इलेक्ट्रिक वाहन विनिर्माण क्षेत्र में राजस्थान देश का महत्वपूर्ण केन्द्र बनकर उभरेगा।

मुख्यमंत्री भजनलाल शर्मा ने कहा कि राजस्थान के युवाओं को इलेक्ट्रो मोबिलिटी के क्षेत्र में प्रशिक्षण दिया जाएगा तथा उनके लिए प्रत्यक्ष और अप्रत्यक्ष रूप से रोजगार के भरपूर अवसर सृजित होंगे। ई-बसों के संचालन से राज्य में ग्रीन एनर्जी और हरित परिवहन को बढ़ावा मिलने के साथ ही, शहरी परिवहन सेवा भी सुगम होगी। इस अवसर पर कंपनी के प्रबंध निदेशक सतीश कुमार जैन, मुख्य कार्यकारी अधिकारी डॉ. आंचल जैन, कार्यकारी निदेशक गजेन्द्र यादव, निदेशक दीपांशु द्विवेदी, प्लांट हैड हरीश यादव उपस्थित थे।

बिहार में महागठबंधन ...

(प्रथम पृष्ठ का शेष)

नरकटियागंज विधानसभा क्षेत्र से राजद के दीपक कुमार कांग्रेस के शास्वत केदार के सामने चुनावी मैदान में खड़े हैं।

वाम दलों को कुल 3३ सीटें दी गई थीं, लेकिन भारत की कम्युनिस्ट पार्टी (सीपीआई) ने कांग्रेस को टक्कर देते हुये चार जगहों पर अपने उम्मीदवार उतार दिये हैं।

करागहर विधानसभा क्षेत्र से सीपीआई के महेंद्र गुप्ता कांग्रेस के संतोष कुमार मिश्रा के खिलाफ, बिहार शरीफ विधानसभा क्षेत्र से सीपीआई के शिव प्रकाश यादव कांग्रेस के ओमैर खान के खिलाफ, राजापाकड़ (सु) विधानसभा क्षेत्र से सीपीआई के मोहित पासवान कांग्रेस की प्रतिमा कुमारी के खिलाफ पर बछवाड़ा विधानसभा क्षेत्र से सीपीआई के अवधेश कुमार राय कांग्रेस के शिव प्रकाश गरीब दास के खिलाफ चुनाव लड़ रहे हैं।

महागठबंधन में मिली 15 सीटों के

संजय अग्रवाल ...

(प्रथम पृष्ठ का शेष)

महानिदेशक, पुलिस हाऊसिंग, डॉ. बी.एल.मीणा को अतिरिक्त पुलिस महानिदेशक यातायात राजस्थान, लता मनोज माथुर को अतिरिक्त पुलिस महानिदेशक सिविल राइट्स, एंटी ह्यूमन ट्राँफिकिंग एंड कम्युनिटी पुलिसिंग जयपुर, प्रफुल्ल कुमार को महानिरीक्षक पुलिस इंटीलेजेंस राजस्थान जयपुर, एच.बी. राघवेंद्र सुहासा को महानिरीक्षक पुलिस जयपुर रेंज, राहुल प्रकाश को विशेष आयुक्त (ऑपरेशन्स) पुलिस कमिश्नरेट

जयपुर, डॉ. रवि को महानिरीक्षक पुलिस आयोजना, आधुनिकीकरण और कल्याण राजस्थान के पद पर लगाया है।

इसी तरह सत्येन्द्र कुमार को महानिरीक्षक पुलिस, भ्रष्टाचार निरोधक ब्यूरो राजस्थान, डॉ. रामेश्वर सिंह को उप महानिरीक्षक पुलिस ए.सी.बी. ब्यूरो. प्रथम जयपुर, डॉ. राजीव पचार को अतिरिक्त पुलिस आयुक्त कानून एवं व्यवस्था पुलिस कमिश्नरेट जयपुर, प्रहलाद सिंह कृष्णिया को उप महानिरीक्षक पुलिस

बिलाड़ा में 3 साल की बच्ची के साथ बलात्कार

घर के बाहर खेल रही बच्ची को कुरकुरे दिलाने के बहाने बाइक पर सुनसान जगह ले गया

■ **गंभीर हालत में बच्ची जोधपुर के अस्पताल में भर्ती। घटना के विरोध में कस्बे के बाज़ार बंद।**

जोधपुर, 22 अक्टूबर (कासं) ।

बिलाड़ा थाना क्षेत्र में बुधवार सुबह 3

साल की बच्ची के साथ बलात्कार की घटना सामने आई है। घर के बाहर खेल रही 3 साल की बच्ची को युवक कुरकुरे दिलाने के बहाने बाइक पर ले गया। सुनसान जगह पर उसने बच्ची के साथ रेपकिया। फिर उसे घर के बाहर छोड़कर फरार हो गया। घटना बिलाड़ा थाना क्षेत्र में बुधवार सुबह करीब 8 बजे की है।

बच्ची के रोने की आवाज सुनकर परिवार के लोग घर से बाहर आए। मासूम की हालत देखकर चौक गए। घरवाले तुरंत बच्ची को लेकर हॉस्पिटल पहुंचे, जहां प्रार्थमिक इलाज के बाद डॉक्टरों ने गंभीर हालत देखते

हुए उसे जोधपुर रेफर कर दिया।

इधर, घटना के विरोध में लोगों ने कस्बे में बाजार बंद करवा दिया। लोगों का कहना है कि ऐसे दरिदों को कड़ी से कड़ी सजा मिलनी चाहिए ताकि भविष्य में ऐसी घटनाओं पर अंकुश लगे। परिजन और रिश्तेदार ने बिलाड़ा

थाने पहुंचकर युवक के खिलाफ रिपोर्ट दर्ज कराई। बिलाड़ा डीएसपी पदमदान रतनू ने बताया कि घटना के संबंध में परिजनों से रिपोर्ट मिली है। इसके आधार पर बिलाड़ा थाने में पॉक्सो एक्ट सहित अन्य धाराओं में केस दर्ज किया गया है।

डीएसपी पदमदान रतनू ने बताया कि आरोपी युवक भरतपुर जिले का रहने वाला है। वह पाली जिले में काम करता था। आरोपी के बारे में पीड़ित परिवार और अन्य ग्रामीणों से जानकारी जुटाकर उसकी तलाश में अलग-अलग टीमें गठित की गई है। पुलिस पूरी ताकत से आरोपी को पकड़ने के लिए प्रयासरत है।

लोकपाल कार्यालय द्वारा 7 लगज़री बीएमडब्ल्यू खरीदने पर विवाद बढ़ा

नयी दिल्ली, 22 अक्टूबर।

भारत सरकार के लोकपाल कार्यालय को तरफ से सात (बीएमडब्ल्यू) लगज़री कारों की खरीद के लिए निविदा जारी करने पर कांग्रेस ने सवाल उठाये हैं।

कांग्रेस महासचिव जयराम रमेश ने कहा कि भ्रष्टाचार विरोधी प्राधिकरण अब एक शॉकपाल बन गया है। रमेश ने लोकपाल की कार्यवाही पर सवाल उठाये और लोकपाल द्वारा की गयी जांच और गिरफ्तारियों के बारे में भी सवाल पछें।

उन्होंने कहा, लोकपाल अब लोकपाल नहीं रहा। यह शोकपाल और शॉकपाल हो गया है। अन्ना हजारे, अरविंद केजरीवाल, इंडिया अगेंस्ट कर्षाण और आरएसएस ने 2012 और 201३ में लोकपाल के महत्व पर जोर देते हुए खूब प्रचार किया था।

अब जरा लोकपाल के कार्यों पर ही नजर डालिए। लोकपाल ने कौन सी जांच शुरू की है? उन्होंने किन लोगों को गिरफ्तार किया है? रमेश से पूर्व केंद्रीय मंत्री एवं वरिष्ठ कांग्रेस नेता पी चिदंबरम भी इन कारों के लिए निविदा जारी करने पर विरोध जता चुके हैं।

चिदंबरम ने कहा कि यहां तक कि उच्चतम न्यायालय के न्यायाधीशों की भी साधारण सेडान में उपलब्ध करायी जाती है। साथ

■ **कांग्रेस ने बीएमडब्ल्यू खरीद की निविदा पर सवाल उठाए और कहा, लोकपाल ने अब तक कौनसी जांच की है यह भी बताया जाए**

■ **कांग्रेस नेता पी चिदम्बरम ने कहा, जब सुप्रीम कोर्ट के जज को साधारण सेडान कार दी जाती है तो लोकपाल को बीएमडब्ल्यू क्यों चाहिए।**

ही उन्होंने उम्मीद जतायी कि लोकपाल कार्यालय के कुछ सदस्य इन लक्जरी कारों का उपयोग करने से बचेंगे।

उन्होंने सोशल मीडिया पर लिखा, जब सुप्रीम कोर्ट के न्यायाधीशों को साधारण सेडान कारें मिलती हैं, तो लोकपाल के चेयरमैन और छह सदस्यों को बीएमडब्ल्यू कारों की आवश्यकता क्यों है? इन कारों को खरीदने के लिए जनता का पैसा क्यों खर्च किया जाए? .

दलीप सिंह की नाराज़गी के बाद, कोहिनूर ब्रिटिश शाही परिवार के ताज आभूषणों का हिस्सा बन गया।

महागठबंधन के प्रचार अभियान में तेजी आई

नयी दिल्ली, 22 अक्टूबर। बिहार विधानसभा चुनाव में महागठबंधन की तरफ से प्रचार अभियान की तैयारियां तेज हो गयी हैं। कांग्रेस नेतृत्व ने अपने स्टार प्रचारकों कांग्रेस के पूर्व अध्यक्ष राहुल गांधी और सांसद प्रियंका गांधी वाड्रा के जनसभा कार्यक्रम को लेकर अंतिम रुप देना शुरू कर दिया है।

सूत्रों के अनुसार छठ के बाद राहुल गांधी और प्रियंका गांधी वाड्रा बिहार में प्रचार शुरू करेंगे और इसे देखते हुए दोनों नेताओं के चुनाव प्रचार कार्यक्रम तय किये जा रहे हैं। महागठबंधन में संयुक्त रैलियों को भी अंतिम रूप दिया जा रहा है।

कांग्रेस सूत्रों ने बताया कि गांधी की पहली चुनावी सभा छठ पर्व के बाद आयोजित की जाएगी। वह उत्तर बिहार के किसी बड़े जिले से अपने प्रचार अभियान की शुरुआत करेंगे। पार्टी की रणनीति के अनुसार गांधी पहले चरण के चुनाव में ऐसे इलाकों में जनसभाएं करेंगे जहां कांग्रेस के उम्मीदवारों की स्थिति मजबूत मानी जा रही है। इसके साथ ही वह मौजूदा कांग्रेस विधायकों के क्षेत्र में प्रचार करने की उतरेंगे।

उत्तर बिहार के मुजफ्फरपुर, वैशाली, दरभंगा, मधुबनी, सीतामढ़ी, पूर्वी चंपारण और पश्चिमी चंपारण जिलों से गांधी और प्रियंका गांधी वाड्रा की

■ **छठ पर्व के बाद बिहार में राहुल-प्रियंका का प्रचार शुरू होगा**

■ **राहुल गांधी पहले उन क्षेत्रों में प्रचार करेंगे जहां कांग्रेस की स्थिति मजबूत है।**

■ **महागठबंधन की तरफ से संयुक्त रैलियां भी की जाएंगी।**

रैलियों और रोड शो से प्रचार अभियान में रफ्तार आएगी और जनता तक पार्टी का संदेश बेहतर तरीके से पहुंचेगा।

चुनाव प्रचार के लिये प्रियंका गांधी वाड्रा की रेली और रोड शो तय किया जा रहा है। पार्टी सूत्रों का कहना है कि वह महिलाओं और युवाओं से जुड़े मुद्दों पर जनसभाओं को संबोधित करेंगी। बिहार में महिलाओं से जुड़े मुद्दों, महिला सशक्तिकरण, मानदेय, महिला सुरक्षा, स्वास्थ्य बीमा समेत कई मुद्दों को उठा सकती हैं।

वन क्षेत्र में भारत विश्व में 9 वें स्थान पर

नयी दिल्ली, 22 अक्टूबर। भारत ने वैश्विक कार्यावरण संरक्षण में एक महत्वपूर्ण उपलब्धि हासिल की है और कुल वन क्षेत्र के मामले में देश विश्व स्तर पर 9वें स्थान पर पहुंच गया है। इंडोनेशिया के बाली में खाद्य एवं कृषि संगठन (एफएओ) के जारी वैश्विक वन संसाधन आकलन

(जीएफआरए), 2025 के अनुसार भारत ने वन क्षेत्र के मामले में यह अहम मुकाम हासिल किया है। पर्यावरण, वन एवं जलवायु परिवर्तन मंत्री भूपेंद्र यादव ने बुधवार को एक्स पर एक पोस्ट में इस प्रगति का ब्योरा साझा किया। यादव ने कहा, " यह सभी भारतीयों के लिए खुशी का एक कारण है।"